



Drishti IAS Presents...

PT

SPRINT 2023

अंतर्राष्ट्रीय संबंध

(मार्च 2022 – मार्च 2023)



Detailed Explanation

Drishti IAS, 641, Mukherjee Nagar,
Opp. Signature View Apartment,
New Delhi

Drishti IAS, 21
Pusa Road, Karol Bagh
New Delhi - 05

Drishti IAS, Tashkent Marg,
Civil Lines, Prayagraj,
Uttar Pradesh

Drishti IAS, Tonk Road,
Vasundhara Colony,
Jaipur, Rajasthan

e-mail: englishsupport@groupdrishti.com, Website: www.drishtias.com

Contact: 011430665089, 7669806814, 8010440440

उत्तर

1.

उत्तर: D

व्याख्या:

- भारतीय कंपनी Afcons ने मालदीव में अब तक की सबसे बड़ी बुनियादी ढाँचा परियोजना ग्रेटर माले कनेक्टिविटी प्रोजेक्ट (GMCP) हेतु एक अनुबंध पर हस्ताक्षर किये हैं। अतः कथन 1 सही है।
- इस परियोजना को भारत से 100 मिलियन अमेरिकी डॉलर के अनुदान और 400 मिलियन अमेरिकी डॉलर की लाइन ऑफ क्रेडिट (LOC) द्वारा वित्त पोषित किया गया है। अतः कथन 2 सही है।
- लाइन ऑफ क्रेडिट बैंक या वित्तीय संस्थान से प्राप्त लचीला ऋण है। निर्धारित क्रेडिट सीमा वाले क्रेडिट कार्ड के समान लाइन ऑफ क्रेडिट एक निर्धारित राशि है जिसे आवश्यकतानुसार प्राप्त किया जा सकता है।

2.

उत्तर: A

व्याख्या:

अल्प विकसित देश (LDCs) पर दोहा राजनीतिक घोषणा

- विश्व के नेताओं द्वारा 'दोहा राजनीतिक घोषणा' को अपनाने के साथ अल्प विकसित देशों (LDCs) पर 5वाँ संयुक्त राष्ट्र सम्मेलन संपन्न हुआ।
- घोषणा कतर में "संभावना से समृद्धि तक" विषय के तहत आयोजित LDCs सम्मेलन के दूसरे भाग का एक महत्वपूर्ण परिणाम है।
- दोहा कार्ययोजना:
 - ◆ यह दोहा कार्ययोजना (Doha Programme of Action- DPoA) को लागू करने पर केंद्रित है, जो दुनिया के 46 सबसे कमजोर देशों के लिये सतत् विकास लक्ष्यों (Sustainable Development Goals-SDG) को प्राप्त करने हेतु 10 वर्षीय योजना है।
 - ◆ DPoA (2022-2031) के छह केंद्रीय बिंदु:
 - गरीबी उन्मूलन
 - बहुआयामी कमजोरियों से लड़ने और सतत् विकास लक्ष्य हासिल करने के लिये विज्ञान एवं प्रौद्योगिकी की क्षमता का लाभ उठाना
 - जलवायु परिवर्तन से निपटना
 - पर्यावरणीय क्षरण
 - कोविड-19 से उबरना और भविष्य के जोखिमों/आपदाओं के प्रति समझ को विकसित करते हुए सतत् विकास करना।

3.

उत्तर: D

व्याख्या:

- SCO एक स्थायी अंतर-सरकारी अंतर्राष्ट्रीय संगठन है। इसे वर्ष 2001 में बनाया गया था। अतः कथन 1 सही है।
- SCO एक अंतर-क्षेत्रीय अंतर्राष्ट्रीय संगठनों में से एक के रूप में उभरा है, जो सुरक्षा, अर्थव्यवस्था और संस्कृति के क्षेत्रों में अपने सदस्य देशों के मध्य सहयोग को बढ़ावा देता है। अतः कथन 3 सही है।
- SCO चार्टर वर्ष 2002 में हस्ताक्षरित किया गया था और वर्ष 2003 में लागू हुआ।
- भारत और पाकिस्तान 2017 में इसके सदस्य बने। अतः कथन 2 सही है।

4.

उत्तर: B

व्याख्या :

- IBSA (भारत, ब्राजील और दक्षिण अफ्रीका) दक्षिण-दक्षिण सहयोग और विनिमय (South-South Cooperation and Exchange) को बढ़ावा देने हेतु भारत, ब्राजील और दक्षिण अफ्रीका के मध्य एक त्रिपक्षीय विकासात्मक पहल है। अतः कथन 1 सही नहीं है।
- इस समूह को औपचारिक रूप और IBSA संवाद मंच/फोरम का नाम उस दौरान दिया गया जब तीनों देशों के विदेश मंत्रियों ने 6 जून, 2003 को ब्रासीलिया (ब्राजील) में मुलाकात की और ब्रासीलिया घोषणा जारी किया। अतः कथन 2 सही है।

5.

उत्तर: A

व्याख्या:

- G20 का गठन वर्ष 1999 के दशक के अंत में वित्तीय संकट की पृष्ठभूमि में किया गया था, जिसने विशेष रूप से पूर्वी एशिया और दक्षिण-पूर्व एशिया को प्रभावित किया था।
- इसका उद्देश्य मध्यम आय वाले देशों को शामिल करके वैश्विक वित्तीय स्थिरता को सुरक्षित करना है।
- G20 देशों में दुनिया की 60% आबादी, वैश्विक जीडीपी का 80% और वैश्विक व्यापार का 75% शामिल है।
- G20 समूह में अर्जेंटीना, ऑस्ट्रेलिया, ब्राजील, कनाडा, चीन, यूरोपियन यूनियन, फ्रांस, जर्मनी, भारत, इंडोनेशिया, इटली, जापान,

मेक्सिको, रूस, सऊदी अरब, दक्षिण अफ्रीका, कोरिया गणराज्य, तुर्की, यूनाइटेड किंगडम और संयुक्त राज्य अमेरिका शामिल हैं।
अतः विकल्प A सही है।

6.

उत्तर: D

व्याख्या:

जापान की एशिया ऊर्जा संक्रमण पहल (AETI):

- एशिया एनर्जी ट्रांज़िशन इनिशिएटिव (Asia Energy Transition Initiative- AETI) में भारत को शामिल कर जापान द्वारा भारत के स्वच्छ ऊर्जा संक्रमण का समर्थन किये जाने की उम्मीद है। अतः विकल्प D सही है।
- वर्ष 2021 में लॉन्च किया गया जापान का AETI, नवीकरणीय ऊर्जा हेतु 10 बिलियन अमेरिकी डॉलर की वित्तीय सहायता सहित शुद्ध शून्य उत्सर्जन प्राप्त करने की दिशा में दक्षिण-पूर्व एशियाई राष्ट्र संघ (ASEAN) देशों का शुरु में समर्थन करता है।
- जापान सरकार ने "एशिया एनर्जी ट्रांज़िशन इनिशिएटिव (AETI)" की घोषणा की है, जिसमें एशिया में ऊर्जा परिवर्तन को साकार करने के लिये विभिन्न प्रकार के समर्थन शामिल हैं।
 - ◆ ऊर्जा संक्रमण हेतु रोडमैप तैयार करने में सहायता।
 - ◆ संक्रमण के एशियाई संस्करण का वित्तीयन।
 - ◆ 10 बिलियन अमेरिकी डॉलर की वित्तीय सहायता।
 - नवीकरणीय ऊर्जा, ऊर्जा दक्षता, LNG आदि के लिये।
 - ◆ प्रौद्योगिकी विकास एवं परिनियोजन, 2 ट्रिलियन येन फंड की उपलब्धता का उपयोग।
 - अपतटीय पवन ऊर्जा उत्पादन, ईंधन-अमोनिया, हाइड्रोजन आदि के लिये।
 - ◆ डीकार्बोनाइजेशन प्रौद्योगिकियों में क्षमता निर्माण और एशिया CCUS नेटवर्क के माध्यम से ज्ञान साझाकरण।
 - एशियाई देशों में 1,000 लोगों के लिये डीकार्बोनाइजेशन तकनीकों में क्षमता निर्माण।
 - ऊर्जा संक्रमण पर कार्यशालाएँ और सेमिनार।

7.

उत्तर: A

व्याख्या:

- इंस्टीट्यूट फॉर एनर्जी इकोनॉमिक्स एंड फाइनेंशियल एनालिसिस/ऊर्जा अर्थव्यवस्था एवं वित्तीय विश्लेषण संस्थान (IEEFA) एक गैर-लाभकारी शोध संगठन है जो ऊर्जा बाजारों, नीतियों और निवेशों पर विश्लेषण और टिप्पणी प्रदान करता है।
- यह संगठन ऊर्जा क्षेत्र पर विशेष बल देने के साथ, न्यून कार्बन-उत्सर्जन भविष्य के लिये ऊर्जा संक्रमण के वित्तीय और आर्थिक पहलुओं पर ध्यान केंद्रित करता है।

- IEEFA अनुसंधान और रिपोर्ट तैयार करता है तथा स्थायी ऊर्जा नीतियों एवं निवेश को बढ़ावा देने के प्रयासों में भी संलग्न है।

अतः विकल्प A सही है।

8.

उत्तर: D

व्याख्या:

संयुक्त राष्ट्र आर्थिक और सामाजिक परिषद (ECOSOC):

- वर्ष 1945 में संयुक्त राष्ट्र चार्टर द्वारा स्थापित यह आर्थिक, सामाजिक और पर्यावरणीय मुद्दों पर समन्वय, नीति समीक्षा, नीतिगत संवाद और सिफारिशों के साथ-साथ अंतरराष्ट्रीय स्तर पर विकास लक्ष्यों के कार्यान्वयन पर सहमति हेतु प्रमुख निकाय है।
- इसमें 54 सदस्य हैं, जो संयुक्त राष्ट्र महासभा द्वारा तीन वर्ष के कार्यकाल के लिये चुने जाते हैं। अतः कथन 1 सही है।
- यह सतत् विकास पर विचार, वार्तालाप और नवीन सोच के लिये संयुक्त राष्ट्र का केंद्रीय मंच है।
 - ◆ प्रत्येक वर्ष ECOSOC सतत् विकास के लिये वैश्विक महत्व के विषय पर अपने कार्य की वार्षिक संरचना करता है। अतः कथन 2 सही है।
- यह संयुक्त राष्ट्र की 14 विशेष एजेंसियों, दस कार्यात्मक आयोगों और पाँच क्षेत्रीय आयोगों के कार्य का समन्वय करता है, नौ संयुक्त राष्ट्र निधियों और कार्यक्रमों से रिपोर्ट प्राप्त करता है और संयुक्त राष्ट्र प्रणाली तथा सदस्य राज्यों को नीतिगत सिफारिशें जारी करता है।
- ECOSOC के दायरे में आने वाले कुछ महत्वपूर्ण निकाय:
 - ◆ अंतरराष्ट्रीय श्रम संगठन (ILO)
 - ◆ खाद्य और कृषि संगठन (FAO)
 - ◆ संयुक्त राष्ट्र शैक्षिक, वैज्ञानिक और सांस्कृतिक संगठन (UNESCO)
 - ◆ विश्व स्वास्थ्य संगठन (WHO)
 - ◆ ब्रेटन वुड्स टिन्स (विश्व बैंक समूह और अंतरराष्ट्रीय मुद्रा कोष)
 - अतः कथन 3 सही है।
 - ◆ संयुक्त राष्ट्र बाल कोष (UNICEF)
 - ◆ इनके अलावा विभिन्न कार्यात्मक और क्षेत्रीय आयोग, स्थायी समितियाँ, तदर्थ और विशेषज्ञ निकाय भी हैं।

9.

उत्तर: B

व्याख्या:

- सुरक्षा परिषद की स्थापना वर्ष 1945 में संयुक्त राष्ट्र चार्टर द्वारा की गई थी। यह संयुक्त राष्ट्र के छह प्रमुख अंगों में से एक है।

- ◆ संयुक्त राष्ट्र के 5 अन्य अंग हैं - महासभा (UNGA), ट्रस्टीशिप काउंसिल, आर्थिक और सामाजिक परिषद, अंतर्राष्ट्रीय न्यायालय और सचिवालय।
- सुरक्षा परिषद के प्रत्येक सदस्य के पास एक वोट होता है। मामलों पर सुरक्षा परिषद के निर्णय नौ सदस्यों के सकारात्मक वोट द्वारा किये जाते हैं, जिसमें स्थायी सदस्यों के सहमति वाले वोट भी शामिल होते हैं। पाँच स्थायी सदस्यों में से एक का 'नकारात्मक' वोट प्रस्ताव को पारित करने से रोक देता है। अतः कथन 2 सही है।
- संयुक्त राष्ट्र का कोई भी सदस्य जो सुरक्षा परिषद का सदस्य नहीं है, सुरक्षा परिषद के समक्ष लाए गए किसी भी प्रश्न की चर्चा में बिना मतदान के भाग ले सकता है; जब भी संयुक्त राष्ट्र को लगता है कि उस सदस्य के हित विशेष रूप से प्रभावित हैं। अतः कथन 1 सही नहीं है।

10.

उत्तर: D

व्याख्या:

- संयुक्त राज्य अमेरिका (USA) और संयुक्त अरब अमीरात (UAE) भारत के शीर्ष 2 निर्यात बाजार बने हुए हैं जबकि कनाडा शीर्ष 30 में शामिल है। अतः कथन 1 सही नहीं है।
- आर्थिक सहयोग और विकास संगठन - परमाणु ऊर्जा एजेंसी (OECD-NEA)/अंतर्राष्ट्रीय परमाणु ऊर्जा एजेंसी (IAEA) के नवीनतम उपलब्ध आँकड़ों के अनुसार, विश्व परमाणु संघ के देशों में यूरेनियम भंडार का क्रमशः - ऑस्ट्रेलिया के पास 30%, कजाकिस्तान (14%), कनाडा (8%), रूस (8%) और यूएसए (1%) है। अतः कथन 2 सही नहीं है।

11.

उत्तर: C

व्याख्या:

इस्लामिक सहयोग संगठन (OIC):

- परिचय:
 - ◆ OIC 'मुस्लिम देशों की सामूहिक आवाज़' होने का दावा करता है।
 - ◆ इसका गठन 1969 में रबात (मोरक्को) में आयोजित एक शिखर सम्मेलन में किया गया था, जिसे यह यरूशलम में अल-अक्सा मस्जिद की 'आपराधिक आगजनी' के रूप में वर्णित किया जाता है।
- सदस्य:
 - ◆ इसके 57 सदस्य देश हैं। अतः कथन 1 सही है।
 - ◆ भारत OIC का सदस्य नहीं है। अतः कथन 2 सही नहीं है।

विशेषता:

- ◆ OIC सदस्य देशों के मध्य एकजुटता स्थापित करने का प्रयास करता है।
- ◆ कब्जे वाले किसी भी सदस्य राज्य की पूर्ण संप्रभुता और क्षेत्रीय अखंडता की बहाली का समर्थन करने के लिये।
- ◆ इस्लाम की बदनामी से रक्षा, बचाव और युद्ध से रक्षा करने के लिये।
- ◆ मुस्लिम समाजों में बढ़ते असंतोष को रोकने हेतु एवं यह सुनिश्चित करने के लिये काम करना कि सदस्य राज्य संयुक्त राष्ट्र महासभा, मानवाधिकार परिषद और अन्य अंतर्राष्ट्रीय मंचों पर एकजुट रुख अपनाएँ।
- मुख्यालय: जेद्दाह, सऊदी अरब। अतः कथन 3 सही है।
 - ◆ विवादित शहर के 'मुक्त' हो जाने के बाद संगठन अपने मुख्यालय को स्थायी रूप से पूर्वी यरूशलम में स्थानांतरित करने की योजना बना रहा है।
 - ◆ इसके अलावा यह इजरायल को 'युद्ध अपराध' और अंतर्राष्ट्रीय कानून के उल्लंघन के लिये जवाबदेह ठहराने की इच्छा रखता है।

12.

उत्तर: B

व्याख्या:

- SAGAR/सागर भारत सरकार की एक विदेश नीति पहल है जिसका उद्देश्य हिंद महासागर क्षेत्र में समुद्री सुरक्षा और सहयोग को बढ़ावा देना है। अतः कथन 1 सही नहीं है।
- यह समावेशी और सतत् विकास के महत्त्व पर जोर देती है और समुद्री लूटपाट, आतंकवाद एवं प्राकृतिक आपदाओं जैसी आम चुनौतियों का समाधान करने के लिये इस क्षेत्र के देशों के साथ साझेदारी स्थापित करने का प्रयास करती है।
- इस पहल का उद्देश्य क्षेत्र में एक समुद्री सुरक्षा प्रदाता के रूप में भारत की भूमिका को बढ़ाना और व्यापार तथा आर्थिक विकास के लिये हिंद महासागर क्षेत्र के उपयोग को प्रोत्साहित करना है।
- सागर/SAGAR पहल समुद्री लूटपाट, आतंकवाद और नई उभरती गैर-राज्य संस्थाओं जैसी समुद्री चिंताओं से निपटने के लिये सामूहिक कार्रवाई को प्रोत्साहित कर रही है। अतः कथन 2 सही है।

13.

उत्तर: D

व्याख्या:

- हिंद महासागर नौसेना संगोष्ठी (IONS) एक स्वैच्छिक पहल है जो क्षेत्रीय रूप से प्रासंगिक समुद्री मुद्दों पर चर्चा के लिये एक खुला और समावेशी मंच प्रदान करके हिंद महासागर क्षेत्र के तटवर्ती

राज्यों की नौसेनाओं के बीच समुद्री सहयोग बढ़ाने का प्रयास करती है। IONS के 25 सदस्य राज्यों को चार उप-क्षेत्रों के तहत वर्गीकृत किया गया है, अर्थात् दक्षिण एशियाई उप-क्षेत्र, पश्चिम एशियाई उप-क्षेत्र, दक्षिण-पूर्व एशियाई एवं ऑस्ट्रेलियाई उप-क्षेत्र तथा पूर्वी अफ्रीकी उप-क्षेत्र।

- IONS के 25 सदस्य राष्ट्र हैं:
- दक्षिण एशियाई उप-क्षेत्र: भारत, पाकिस्तान, बांग्लादेश, मालदीव, श्रीलंका
- पश्चिम एशियाई उप-क्षेत्र: बहरीन, ओमान, संयुक्त अरब अमीरात, ईरान।
- दक्षिण-पूर्व एशियाई और ऑस्ट्रेलियाई उप-क्षेत्र: ऑस्ट्रेलिया, इंडोनेशिया, मलेशिया, सिंगापुर, थाईलैंड।
- पूर्वी अफ्रीकी उप-क्षेत्र: केन्या, तंजानिया, मॉरीशस, सेशेल्स। अतः विकल्प D सही है।
- इसके अतिरिक्त IONS में पर्यवेक्षक स्थिति वाले आठ राज्य हैं: चीन, जर्मनी, इटली, जापान, मेडागास्कर, नीदरलैंड और रूस।

14.

उत्तर: A

व्याख्या:

- भारत और यूनाइटेड किंगडम ने युवा पेशेवर योजना (Young Professionals Scheme- YPS) शुरू करने का फैसला किया है।
- इसकी परिकल्पना भारत- यूनाइटेड किंगडम प्रवासन और गतिशीलता समझौता ज्ञापन (वर्ष 2021 में हस्ताक्षरित) के हिस्से के रूप में की गई है। अतः कथन 1 सही है।
- ◆ इस योजना की प्रारंभिक अवधि 3 वर्ष होगी और इसके मार्च 2023 तक लॉन्च होने की उम्मीद है।
- इस योजना के तहत 3,000 डिग्रीधारक नागरिकों (उम्र 18-30) को 2 साल की अवधि के लिये एक-दूसरे के देशों में रहने और काम करने की अनुमति दी जाएगी। अतः कथन 2 सही नहीं है।

15.

उत्तर: D

व्याख्या:

- G-20 20 प्रमुख अर्थव्यवस्थाओं का एक समूह है जो वैश्विक सकल घरेलू उत्पाद का लगभग 85% और दुनिया की दो-तिहाई आबादी का प्रतिनिधित्व करता है। G-20 के सदस्य हैं अर्जेंटीना, ऑस्ट्रेलिया, ब्राजील, कनाडा, चीन, फ्रांस, जर्मनी, भारत, इंडोनेशिया, इटली, जापान, मैक्सिको, रूस, सऊदी अरब, दक्षिण अफ्रीका, दक्षिण कोरिया, तुर्की, यूनाइटेड किंगडम, संयुक्त राज्य

अमेरिका, और यूरोपीय संघ। स्वीडन G-20 का सदस्य नहीं है। अतः विकल्प D सही है।

16.

उत्तर: D

व्याख्या:

- सुरक्षा परिषद में कुल 15 सदस्य होते हैं: पाँच स्थायी सदस्य और दो वर्षीय कार्यकाल हेतु चुने गए दस अस्थायी सदस्य।
- पाँच स्थायी सदस्य संयुक्त राज्य अमेरिका, रूसी संघ, फ्रांस, चीन और यूनाइटेड किंगडम हैं।
- परिषद की अध्यक्षता प्रतिमाह 15 सदस्यों के बीच बदलती रहती है। अतः कथन 1 सही नहीं है।
- भारत, आठवीं बार पिछले साल (2021) एक गैर-स्थायी सदस्य के रूप में UNSC में शामिल हुआ है और दो साल यानी 2021-22 तक परिषद में रहेगा। अतः कथन 2 सही नहीं है।

17.

उत्तर D

व्याख्या:

- पेट्रोलियम निर्यातक देशों का संगठन (OPEC) एक स्थायी, अंतर-सरकारी संगठन है, जिसकी स्थापना वर्ष 1960 में बगदाद सम्मेलन में ईरान, इराक, कुवैत, सऊदी अरब और वेनेजुएला द्वारा की गई थी।
- इस संगठन का उद्देश्य अपने सदस्य देशों की पेट्रोलियम नीतियों का समन्वय और एकीकरण करना तथा उपभोक्ता को पेट्रोलियम की कुशल, आर्थिक व नियमित आपूर्ति सुनिश्चित करने के लिये तेल बाजारों का स्थिरीकरण सुनिश्चित करना है।
- इसका मुख्यालय वियना, ऑस्ट्रिया में है।
- 2019 तक OPEC के कुल 14 देश- ईरान, इराक, कुवैत, संयुक्त अरब अमीरात, सऊदी अरब, अल्जीरिया, लीबिया, नाइजीरिया, गैबॉन, इक्वेटोरियल गिनी, कांगो गणराज्य, अंगोला, इक्वाडोर और वेनेजुएला सदस्य हैं।
- जॉर्डन OPEC का सदस्य नहीं है।
- अतः विकल्प D सही है।

18.

उत्तर: D

व्याख्या:

- संयुक्त राष्ट्र एक अंतर्राष्ट्रीय संगठन है जिसके छह मुख्य अंग हैं:
- महासभा
- सुरक्षा परिषद
- आर्थिक और सामाजिक परिषद

- न्यास परिषद
- अंतर्राष्ट्रीय न्यायालय
- संयुक्त राष्ट्र सचिवालय
- विश्व बैंक संयुक्त राष्ट्र के छह प्रमुख अंगों में शामिल नहीं है। संयुक्त राष्ट्र के मुख्य अंग संगठन के लक्ष्यों को प्राप्त करने के लिये एक साथ कार्य करते हैं, जिसमें अंतर्राष्ट्रीय शांति और सुरक्षा बनाए रखना, मानवाधिकारों को बढ़ावा देना तथा अंतर्राष्ट्रीय सहयोग को बढ़ावा देना शामिल है। अतः विकल्प D सही है।

19.

उत्तर: C

व्याख्या:

संयुक्त राष्ट्र आर्थिक और सामाजिक परिषद:

- यह समन्वय, नीति समीक्षा, नीतिगत संवाद, आर्थिक, सामाजिक एवं पर्यावरणीय मुद्दों पर सिफारिशों के साथ-साथ अंतर्राष्ट्रीय स्तर पर लक्ष्यों के कार्यान्वयन हेतु वर्ष 1945 में संयुक्त राष्ट्र चार्टर द्वारा स्थापित प्रमुख निकाय है।
- इसमें महासभा द्वारा तीन वर्ष की अवधि के लिये निर्वाचित 54 सदस्य होते हैं। अतः कथन 1 सही है।
- यह सतत् विकास पर बहस एवं अभिनव सोच के लिये संयुक्त राष्ट्र का केंद्रीय मंच है।
- प्रतिवर्ष ECOSOC सतत् विकास के लिये वैश्विक महत्त्व की वार्षिक थीम के इर्द-गिर्द अपनी कार्य संरचना बनाता है।
- यह संयुक्त राष्ट्र की 14 विशिष्ट एजेंसियों, 10 कार्यात्मक आयोगों और 5 क्षेत्रीय आयोगों के कार्यों का समन्वय करता है, 9 संयुक्त राष्ट्र निधियों एवं कार्यक्रमों से रिपोर्ट प्राप्त करता है तथा संयुक्त राष्ट्र प्रणाली व सदस्य राज्यों के लिये नीतिगत सिफारिशें जारी करता है।
- जून 1946 के ECOSOC संकल्प द्वारा इसे आर्थिक और सामाजिक परिषद (ECOSOC) के कार्यात्मक आयोग के रूप में स्थापित किया गया था। इस आयोग में संयुक्त राष्ट्र के 45 सदस्य देश शामिल हैं। अतः कथन 2 सही है।

20.

उत्तर: C

व्याख्या:

- वर्ष 1948 में संयुक्त राष्ट्र महासभा (United Nations General Assembly- UNGA) ने मानवाधिकारों की सार्वभौम घोषणा (Universal Declaration of Human Rights- UDHR) को अपनाया।
- UDHR ने मानवीय दृष्टिकोण और राज्य एवं व्यक्ति के बीच संबंधों के संदर्भ में सामान्य बुनियादी मूल्यों का एक सेट स्थापित किया। अतः कथन 1 सही है।

- मानवाधिकारों की सार्वभौम घोषणा (UDHR):
- 30 अधिकारों और स्वतंत्रताओं में नागरिक एवं राजनीतिक अधिकार शामिल हैं, जैसे- जीवन का अधिकार, स्वतंत्रता, स्वतंत्र अभिव्यक्ति और गोपनीयता तथा आर्थिक, सामाजिक व सांस्कृतिक अधिकार जैसे- सामाजिक सुरक्षा, स्वास्थ्य और शिक्षा का अधिकार आदि।
- भारत ने UHDR के प्रारूपण में सक्रिय रूप से भाग लिया।
- UDHR कोई संधि नहीं है, इसलिये यह इन मानवाधिकारों को उपकृत करने हेतु देशों के लिये प्रत्यक्ष कानूनी दायित्व निर्धारित नहीं करती है। अतः कथन 2 सही है।
- UDHR, नागरिक एवं राजनीतिक अधिकारों पर अंतर्राष्ट्रीय अनुबंध और इसके दो वैकल्पिक प्रोटोकॉल (शिकायत प्रक्रिया तथा मृत्युदंड पर) व आर्थिक, सामाजिक एवं सांस्कृतिक अधिकारों पर अंतर्राष्ट्रीय अनुबंध और इसके वैकल्पिक प्रोटोकॉल के साथ तथाकथित इंटरनेशनल बिल ऑन ह्यूमन राइट्स का निर्माण करता है।

21.

उत्तर- B

व्याख्या:

- यह वर्ष 1997 में स्थापित एक क्षेत्रीय मंच है, इसका उद्देश्य सर्वसम्मति-आधारित विकासवादी और गैर-दखल दृष्टिकोण के माध्यम से समझ तथा पारस्परिक रूप से लाभप्रद सहयोग का निर्माण और विस्तार करना है।
- ◆ IORA में 23 सदस्य देश और 9 संवाद सहयोगी हैं। अतः कथन 1 सही नहीं है।
- IORA सचिवालय मॉरीशस में स्थित है। अतः कथन 2 सही है।
- ◆ यह अंतर्राष्ट्रीय व्यापार और परिवहन की एक जीवन रेखा है, यह प्रमुख समुद्री मार्गों पर नियंत्रण रखता है।

22.

उत्तर B

व्याख्या:

संयुक्त राष्ट्र सुरक्षा परिषद (UNSC):

- 1 दिसंबर, 2022 को भारत ने वर्ष 2021-22 में परिषद के निर्वाचित सदस्य के रूप में अपने दो वर्ष के कार्यकाल में दूसरी बार संयुक्त राष्ट्र सुरक्षा परिषद (UNSC) की अध्यक्षता संभाली है।
- भारत ने इससे पहले अगस्त 2021 में UNSC की अध्यक्षता संभाली थी।
- सुरक्षा परिषद की स्थापना 1945 में संयुक्त राष्ट्र चार्टर द्वारा की गई थी। यह संयुक्त राष्ट्र के छह प्रमुख अंगों में से एक है।
- संयुक्त राष्ट्र सुरक्षा परिषद, अंतर्राष्ट्रीय शांति और सुरक्षा बनाए रखने के जनादेश के साथ, वैश्विक बहुपक्षवाद का केंद्र बिंदु है।

- महासचिव की नियुक्ति सुरक्षा परिषद की सिफारिश पर महासभा द्वारा की जाती है।
- UNSC और UNGA संयुक्त रूप से अंतर्राष्ट्रीय न्यायालय के न्यायाधीशों का चुनाव करते हैं। अतः कथन 2 सही है।

संरचना:

- UNSC का गठन 15 सदस्यों (5 स्थायी और 10 गैर-स्थायी) द्वारा किया गया है। अतः कथन 1 सही नहीं है।
- सुरक्षा परिषद के पाँच स्थायी सदस्य अमेरिका, ब्रिटेन, फ्राँस, रूस और चीन हैं।
- गौरतलब है कि इन स्थायी सदस्य देशों के अलावा 10 अन्य देशों को दो वर्ष की अवधि के लिये अस्थायी सदस्य के रूप में सुरक्षा परिषद में शामिल किया जाता है।

23.

उत्तर D

व्याख्या:

- समझौते का उद्देश्य मध्य एशिया और फारस की खाड़ी के बीच एक अंतर्राष्ट्रीय मल्टीमॉडल परिवहन और ट्रांजिट कॉरिडोर स्थापित करना है। अतः कथन 1 सही नहीं है।
- समझौते पर पहली बार 25 अप्रैल, 2011 को उज़्बेकिस्तान, तुर्कमेनिस्तान, ईरान, ओमान और कतर ने हस्ताक्षर किये थे।
- अश्गाबात समझौता अप्रैल 2016 में लागू हुआ।
- भारत वर्ष 2018 में अश्गाबात समझौते में शामिल हुआ। अतः कथन 2 सही नहीं है।

24.

उत्तर C

व्याख्या:

- ट्रोइका, G20 के भीतर शीर्ष समूह को संदर्भित करता है जिसमें वर्तमान, पिछले और आगामी अध्यक्ष पद वाले देश शामिल हैं। अतः कथन 1 सही है।
- जी-20 की स्थापना वर्ष 1999 में एशियाई वित्तीय संकट के बाद वित्त मंत्रियों और केंद्रीय बैंक के गवर्नरों के लिये वैश्विक आर्थिक एवं वित्तीय मुद्दों पर चर्चा करने के हेतु एक मंच के रूप में की गई थी।
- भारत वर्ष 2023 में जी 20 की अध्यक्षता करेगा। इसकी थीम "वन अर्थ, वन फैमिली, वन प्यूचर" है। अतः कथन 2 सही है।

25.

उत्तर A

व्याख्या:

- सूचना समाज के लिये ट्यूनिंस एजेंडा 18 नवंबर, 2005 को ट्यूनिंस, ट्यूनीशिया में अपनाई गई वर्ल्ड समिट ऑन इनफार्मेशन सोसाइटी द्वारा सर्वसम्मति से दिया गया एक बयान था।
- इसने इंटरनेट गवर्नेंस फोरम के निर्माण और इंटरनेट के लिये एक आदर्श, बहु हितधारक शासन संरचना का आह्वान किया।
- संयुक्त राष्ट्र स्थित इंटरनेट गवर्नेंस फोरम (IGF) के ट्यूनिंस एजेंडा के IGF-पैराग्राफ 72 के अनुरूप भारत इंटरनेट गवर्नेंस फोरम (IIGF) का गठन किया गया है।

अतः विकल्प A सही है।

26.

उत्तर: B

व्याख्या:

अंतर्राष्ट्रीय सौर गठबंधन (ISA):

- परिचय:
 - ◆ वर्ष 2015 के दौरान भारत और फ्राँस द्वारा सह-स्थापित, अंतर्राष्ट्रीय सौर गठबंधन (ISA) सौर ऊर्जा प्रौद्योगिकियों के वितरण में वृद्धि के लिये एक सक्रिय तथा सदस्य-संचालित एवं सहयोगी मंच है। अतः कथन 1 सही नहीं है।
- इसका मूल उद्देश्य ऊर्जा तक पहुँच को सुविधाजनक बनाना, ऊर्जा सुरक्षा सुनिश्चित करना और अपने सदस्य देशों में ऊर्जा संक्रमण को बढ़ावा देना है।
 - ◆ अंतर्राष्ट्रीय सौर गठबंधन, 'वन सन, वन वर्ल्ड, वन ग्रिड' (One Sun One World One Grid - OSOWOG) को लागू करने हेतु एक नोडल एजेंसी है, जिसका उद्देश्य एक विशिष्ट क्षेत्र में उत्पन्न सौर ऊर्जा को किसी दूसरे क्षेत्र की बिजली की मांग को पूरा करने के लिये स्थानांतरित करना है।
- मुख्यालय:
 - ◆ इसका मुख्यालय भारत में स्थित है और इसका अंतरिम सचिवालय गुरुग्राम में स्थापित किया जा रहा है।
- सदस्य राष्ट्र:
 - ◆ कुल 109 देशों ने ISA फ्रेमवर्क समझौते पर हस्ताक्षर किये हैं और 90 देशों ने इसकी पुष्टि की है।
 - ◆ संयुक्त राष्ट्र के सभी सदस्य देश ISA में शामिल होने की पात्रता रखते हैं। अतः कथन 2 सही है।

27.

उत्तर: C

व्याख्या:

आसियान रक्षा मंत्रियों की बैठक (ADMM Plus)

- परिचय:

- ◆ यह 10 आसियान देशों और आठ संवाद सहयोगी देशों के रक्षा मंत्रियों की वार्षिक बैठक है।
 - ◆ ADMM Plus देशों में दस आसियान सदस्य देश (इंडोनेशिया, मलेशिया, फिलीपींस, सिंगापुर, थाईलैंड, ब्रुनेई, वियतनाम, लाओस, म्यांमार और कंबोडिया) और आठ अन्य देशों अर्थात् ऑस्ट्रेलिया, चीन, भारत, जापान, न्यूजीलैंड, कोरिया गणराज्य, रूसी संघ और संयुक्त राज्य अमेरिका शामिल हैं।
 - उद्देश्य:
 - ◆ इसका उद्देश्य अधिक संवाद और पारदर्शिता के माध्यम से रक्षा प्रतिष्ठानों के बीच आपसी विश्वास को बढ़ावा देना है।
 - सहयोग के क्षेत्र:
 - ◆ समुद्री सुरक्षा, आतंकवाद का मुकाबला, मानवीय सहायता एवं आपदा राहत, शांति अभियान और सैन्य चिकित्सा।
 - ◆ अतः विकल्प C सही है।
- 28.
- उत्तर: D
- व्याख्या:
- G20 का गठन वर्ष 1999 के दशक के अंत के वित्तीय संकट की पृष्ठभूमि में किया गया था, जिसने विशेष रूप से पूर्वी एशिया और दक्षिण-पूर्व एशिया को प्रभावित किया था। अतः कथन 1 सही नहीं है।
 - इसका उद्देश्य मध्यम आय वाले देशों को शामिल करके वैश्विक वित्तीय स्थिरता को सुरक्षित करना है। अतः कथन 2 सही नहीं है।
 - साथ में G20 देशों में दुनिया की 60% आबादी, वैश्विक जीडीपी का 80% और वैश्विक व्यापार का 75% शामिल है। अतः कथन 3 सही नहीं है।
 - G20 समूह में अर्जेंटीना, ऑस्ट्रेलिया, ब्राजील, कनाडा, चीन, यूरोपियन यूनियन, फ्रांस, जर्मनी, भारत, इंडोनेशिया, इटली, जापान, मेक्सिको, रूस, सऊदी अरब, दक्षिण अफ्रीका, कोरिया गणराज्य, तुर्की, यूनाइटेड किंगडम और संयुक्त राज्य अमेरिका शामिल हैं। अतः कथन 4 सही नहीं है।
- 29.
- उत्तर: C
- व्याख्या:
- भारत और अमेरिका दोनों ने ऋण उपचार के लिये G-20 साझा ढाँचे को समयबद्ध, व्यवस्थित और समन्वित तरीके से लागू करने के प्रयासों को आगे बढ़ाने की प्रतिबद्धता दोहराई। अतः कथन 1 सही है।

- भारत और अमेरिका दोनों देशों ने जलवायु महत्वाकांक्षा को बढ़ाने के लिये वैश्विक प्रयासों के साथ-साथ सार्वजनिक रूप से व्यक्त जलवायु लक्ष्यों को पूरा करने हेतु संबंधित घरेलू प्रयासों को साझा किया।
- दोनों पक्षों ने ऋण स्थिरता द्विपक्षीय उधार में पारदर्शिता और ऋण संकट का सामना करने वाले देशों को उचित एवं समान ऋण उपचार प्रदान करने हेतु कार्रवाई का समन्वय करने के लिये अपनी प्रतिबद्धता की पुष्टि की।
- दोनों पक्ष वित्तीय खाते की जानकारी साझा करने के लिये विदेशी खाता कर अनुपालन अधिनियम (FATCA) से संबंधित चर्चा में शामिल होना जारी रखेंगे। अतः कथन 2 सही है।

30.

उत्तर: B

व्याख्या:

- मानवाधिकार परिषद संयुक्त राष्ट्र प्रणाली के भीतर एक अंतर-सरकारी निकाय है जो दुनिया भर में मानवाधिकारों के प्रचार और संरक्षण को मजबूत करने हेतु जिम्मेदार है।
- इस परिषद का गठन वर्ष 2006 में संयुक्त राष्ट्र महासभा द्वारा किया गया था। इसने मानवाधिकार पर पूर्व संयुक्त राष्ट्र आयोग का स्थान लिया था। अतः कथन 1 सही है।
- मानवाधिकार हेतु उच्चायुक्त का कार्यालय (OHCHR) मानवाधिकार परिषद के सचिवालय के रूप में कार्य करता है।
- OHCHR का मुख्यालय जिनेवा, स्विट्जरलैंड में स्थित है। अतः कथन 2 सही है।
- इसका गठन 47 संयुक्त राष्ट्र सदस्य देशों से मिलकर हुआ है जो संयुक्त राष्ट्र महासभा (UNGA) द्वारा चुने जाते हैं।
- परिषद के सदस्यों का कार्यकाल तीन वर्ष का होता है और लगातार दो कार्यकाल की सेवा के बाद कोई भी सदस्य तत्काल पुनः चुनाव के लिये पात्र नहीं होता है। अतः कथन 3 सही नहीं है।

31.

उत्तर- B

व्याख्या:

- बिम्सटेक क्षेत्रीय संगठन है जिसमें सात सदस्य देश शामिल हैं:
 - ◆ पाँच दक्षिण एशिया से हैं, जिनमें बांग्लादेश, भूटान, भारत, नेपाल, श्रीलंका और दक्षिण पूर्व एशिया से म्यांमार एवं थाईलैंड दो देश शामिल हैं। अतः कथन 1 सही नहीं है।
- यह उप-क्षेत्रीय संगठन 6 जून, 1997 को बैंकॉक घोषणा के माध्यम से अस्तित्व में आया। इसका सचिवालय ढाका में है। अतः कथन 2 सही है।

32.

उत्तर: D

व्याख्या:

एशियाई तटरक्षक एजेंसियों के प्रमुखों की बैठक (HACGAM):

- यह एक शीर्ष स्तर का मंच है जो एशियाई क्षेत्र की सभी प्रमुख तटरक्षक एजेंसियों को सुविधा प्रदान करता है, इसकी स्थापना वर्ष 2004 में हुई थी।
- यह ऑस्ट्रेलिया, बहरीन, बांग्लादेश, ब्रुनेई, कंबोडिया, चीन, फ्रांस, भारत, इंडोनेशिया, जापान, दक्षिण कोरिया, लाओ पीपुल्स डेमोक्रेटिक रिपब्लिक, मलेशिया, मालदीव, म्यांमार, पाकिस्तान, फिलीपींस, सिंगापुर, श्रीलंका, थाईलैंड, तुर्किये, वियतनाम और हॉन्गकॉन्ग (चीन) सहित 23 देशों का एक बहुपक्षीय मंच है।
 - ◆ इसमें यूरोप और दक्षिण अमेरिका के देश शामिल हैं। अतः कथन 1 सही नहीं है।
- भारतीय तटरक्षक बल (ICG) HACGAM सचिवालय के समन्वय से 18वें HACGAM की मेजबानी कर रहा है। अतः कथन 2 सही नहीं है।
- 18 देशों एवं दो अंतर्राष्ट्रीय संगठनों [एशिया में जहाजों पर होने वाली समुद्री डकैती और सशस्त्र डकैती का सामना करने हेतु क्षेत्रीय सहयोग समझौता (ReCAAP ISC) तथा ड्रग्स और अपराध पर संयुक्त राष्ट्र कार्यालय- वैश्विक समुद्री अपराध कार्यक्रम (UNODC-GMCP)] के कुल 55 प्रतिनिधि बैठक में भाग ले रहे हैं।

33.

उत्तर: D

व्याख्या:

पूर्वी एशिया शिखर सम्मेलन (EAS):

- परिचय:
 - ◆ वर्ष 2005 में स्थापित यह भारत-प्रशांत क्षेत्र के सामने आने वाली प्रमुख राजनीतिक, सुरक्षा संबंधी और आर्थिक चुनौतियों पर रणनीतिक बातचीत एवं सहयोग के लिये 18 क्षेत्रीय नेताओं का एक मंच है।
 - ◆ पूर्वी एशिया समूह की अवधारणा को पहली बार वर्ष 1991 में तत्कालीन मलेशियाई प्रधानमंत्री महाधिर बिन मोहम्मद द्वारा बढ़ावा दिया गया था।
 - ◆ EAS के ढाँचे के भीतर क्षेत्रीय सहयोग के छह प्राथमिकता वाले क्षेत्र हैं।
 - ये हैं - पर्यावरण और ऊर्जा, शिक्षा, वित्त, वैश्विक स्वास्थ्य मुद्दे एवं महामारी, प्राकृतिक आपदा प्रबंधन तथा आसियान कनेक्टिविटी।

● सदस्य:

- ◆ इसमें आसियान (दक्षिणपूर्व एशियाई राष्ट्र संघ) के दस सदस्य देशों ब्रुनेई, कंबोडिया, इंडोनेशिया, लाओस, मलेशिया, म्यांमार, फिलीपींस, सिंगापुर, थाईलैंड और वियतनाम के साथ-साथ 8 अन्य देशों ऑस्ट्रेलिया, चीन, जापान, भारत, न्यूजीलैंड, कोरिया गणराज्य, रूस और संयुक्त राज्य अमेरिका शामिल हैं।
 - यह आसियान-केंद्रित मंच है इसलिए इसकी अध्यक्षता केवल आसियान सदस्य ही कर सकते हैं। अतः कथन 1 सही है।
- ब्रुनेई दारुस्सलाम वर्ष 2021 के लिये अध्यक्ष है।
- EAS बैठकें और प्रक्रियाएँ:
 - ◆ EAS कैलेंडर वार्षिक नेताओं के शिखर सम्मेलन में समाप्त होता है, जो आमतौर पर प्रत्येक वर्ष की चौथी तिमाही में आसियान नेताओं की बैठकों के साथ आयोजित किया जाता है।
 - ◆ EAS विदेश मंत्रियों और आर्थिक मंत्रियों की बैठकें भी प्रतिवर्ष आयोजित की जाती हैं।
- भारत और EAS:
 - ◆ भारत पूर्वी एशिया शिखर सम्मेलन के संस्थापक सदस्यों में से एक है। अतः कथन 2 सही है।
 - ◆ नवंबर 2019 में बैंकॉक में पूर्वी एशिया शिखर सम्मेलन में भारत ने भारत की इंडो-पैसिफिक ओशन इनिशिएटिव (IPOI) का अनावरण किया था, जिसका उद्देश्य एक सुरक्षित और स्थिर समुद्री डोमेन बनाने के लिये साझेदारी बनाना है। अतः कथन 3 सही है।

34.

उत्तर: C

व्याख्या:

- ब्लू हेलमेट संयुक्त राष्ट्र के सैन्यकर्मी हैं जो "स्थिरता, सुरक्षा और शांति प्रक्रियाओं" को बढ़ावा देने के लिये संयुक्त राष्ट्र पुलिस और नागरिक सहयोगियों के साथ कार्य करते हैं। अतः कथन 1 सही है।
- मुख्य दलों की सहमति और सहयोग बनाये रखने के लिये निष्पक्षता महत्वपूर्ण है लेकिन इसे तटस्थता या निष्क्रियता के साथ भ्रमित नहीं होना चाहिये।
- संयुक्त राष्ट्र के शांति सैनिकों को संघर्ष के पक्षों के साथ अपने व्यवहार में निष्पक्ष होना चाहिये, लेकिन अपने जनादेश के निष्पादन में तटस्थ नहीं होना चाहिये। अतः कथन 2 सही है।
- संयुक्त राष्ट्र के शांति अभियानों को संघर्ष के मुख्य पक्षों की सहमति से तैनात किया जाता है।

35.

उत्तर: B

व्याख्या:

- संयुक्त व्यापक कार्ययोजना (JCPOA):
 - ◆ इस समझौते को ईरान परमाणु समझौते, 2015 के नाम से भी जाना जाता है।
 - ◆ CPOA ईरान और P5+1 देशों (चीन, फ्रांस, जर्मनी, रूस, यूनाइटेड किंगडम, संयुक्त राज्य अमेरिका एवं यूरोपीय संघ या EU) के बीच वर्ष 2013-2015 के बीच चली लंबी बातचीत का परिणाम था। अतः कथन 1 सही नहीं है।
 - ◆ ईरान एक प्रोटोकॉल को लागू करने पर भी सहमत हुआ जो अंतर्राष्ट्रीय परमाणु ऊर्जा एजेंसी (IAEA) के निरीक्षकों को अपने परमाणु स्थलों तक पहुँचने की अनुमति देगा ताकि यह सुनिश्चित हो सके कि ईरान गुप्त रूप से परमाणु हथियार विकसित नहीं कर रहा है। अतः कथन 2 सही है।
 - ◆ हालाँकि पश्चिम, ईरान के परमाणु प्रसार से संबंधित प्रतिबंधों को हटाने के लिये सहमत हो गया है, जबकि मानवाधिकारों के कथित हनन और ईरान के बैलिस्टिक मिसाइल कार्यक्रम को संबोधित करने वाले अन्य प्रतिबंध यथावत रहेंगे।
 - ◆ अमेरिका ने तेल निर्यात पर प्रतिबंध हटाने के लिये प्रतिबद्धता व्यक्त की है, लेकिन वित्तीय लेन-देन को प्रतिबंधित करना जारी रखा है जिससे ईरान का अंतर्राष्ट्रीय व्यापार बाधित हुआ है।
 - ◆ बहरहाल ईरान की अर्थव्यवस्था मंदी, मुद्रा मूल्यहास और मुद्रास्फीति के बाद सौदे के प्रभावी होने के चलते काफी स्थिर हो गई तथा इसका निर्यात भी काफी बढ़ गया है।
 - ◆ अमेरिका द्वारा वर्ष 2018 में सौदे को छोड़ने और बैंकिंग एवं तेल प्रतिबंधों को बहाल करने के बाद ईरान ने अपने परमाणु कार्यक्रम को बढ़ावा दिया, जो वर्ष 2015 से पहले की उसकी परमाणु क्षमताओं का लगभग 97% था।

36.

उत्तर: B

व्याख्या:

इंटरपोल:

- यह वर्ष 1923 में सुरक्षित सूचना-साझाकरण मंच के रूप में स्थापित किया गया था, जो विभिन्न पुलिस बलों से प्राप्त सूचनाओं के संग्रह और प्रसार के माध्यम से दुनिया भर में पुलिस बलों की आपराधिक जाँच की सुविधा प्रदान करता है।
- ◆ इसका मुख्यालय फ्रांस के लियॉन में है। अतः कथन 1 सही नहीं है।
- यह विभिन्न क्षेत्रों में अपराधियों और पुलिस के रडार के तहत आने वाले लोगों की गतिविधियों पर नजर रखता है और उन पुलिस बलों को सुझाव देता है जिन्होंने या तो इंटरपोल की सहायता मांगी थी या जो उसकी राय में उसके पास उपलब्ध विवरणों से लाभान्वित होंगे।

- ◆ इसका उद्देश्य आपराधिक पुलिस बलों के बीच व्यापक संभव पारस्परिक सहायता को बढ़ावा देना है।

- इंटरपोल का प्रमुख अध्यक्ष होता है जिसे महासभा द्वारा चुना जाता है। वह सदस्य देशों में से होता है और चार साल के लिये पद धारण करता है। अतः कथन 2 सही है।

37.

उत्तर: C

व्याख्या:

- कोविड-19 महामारी के मद्देनजर मई 2020 में लॉकडाउन जैसी स्थिति के कारण विदेश में फँसे भारतीय नागरिकों को वापस लाने के लिये शुरू किया गया वंदे भारत मिशन (Vande Bharat Mission) किसी देश द्वारा अपने नागरिकों को वापस लाने की सबसे बड़ी पहलों में से एक बन गया है। अतः कथन 1 सही है।
- कोरोना वायरस के कारण वैश्विक यात्रा पर प्रतिबंध होने से विदेश में फँसे भारतीय नागरिकों को वापस लाने हेतु यह अब तक का सबसे बड़ा नागरिक निकासी अभियान है।
- वर्ष 2015 के यमन संकट के दौरान भारतीय सशस्त्र बल द्वारा शुरू किये गए ऑपरेशन राहत के अंतर्गत यमन से 41 देशों के 960 विदेशी नागरिकों के साथ 4640 से अधिक भारतीय नागरिकों को निकाला गया था। अतः कथन 2 सही है।

38.

उत्तर: B

व्याख्या:

- हाल ही में अमेरिकी राष्ट्रपति ने वाशिंगटन, डीसी में पहली बार यूएस-पैसिफिक आइलैंड कंट्री समिट की मेज़बानी की और प्रशांत द्वीप समूह के लिये 810 मिलियन अमेरिकी डॉलर के वित्त की घोषणा की। इसका उद्देश्य टूना उद्योग का समर्थन करने के लिये गंदे जल को साफ और विकसित करना है, जो जलवायु और विकास सहायता के साथ ही इसकी राजनयिक उपस्थिति का भी विस्तार करेगा।
- चीन ने हाल के वर्षों में निवेश, पुलिस प्रशिक्षण और सबसे विवादास्पद सोलोमन द्वीप समूह के साथ एक सुरक्षा समझौते के माध्यम से प्रशांत द्वीपों में दृढ़ता से रणनीतिक लेकिन कम आबादी वाले क्षेत्र में पैठ बनाई। इसलिये अमेरिका उस क्षेत्र के साथ फिर से जुड़ रहा है जो द्वितीय विश्वयुद्ध तक उसके साथ निकटता से जुड़ा हुआ था। अतः कथन 1 सही नहीं है।
- प्रशांत द्वीपीय देश 14 राज्यों का समूह है जो एशिया, ऑस्ट्रेलिया और अमेरिका के बीच प्रशांत महासागर के उष्णकटिबंधीय क्षेत्र से संबंधित है।

- इनमें कुक आइलैंड्स, फिजी, किरिबाती, रिपब्लिक ऑफ मार्शल आइलैंड्स, फेडरेटेड स्टेट्स ऑफ माइक्रोनेशिया (FSM), नाउरू, नीयू, पलाऊ, पापुआ न्यू गिनी, समोआ, सोलोमन आइलैंड्स, टोंगा, तुवालु और वानुअतु शामिल हैं।
- सबसे बड़ा अनन्य आर्थिक क्षेत्र (EEZ): द्वीपों को भौतिक और मानव भूगोल के आधार पर तीन अलग-अलग भागों में विभाजित किया गया है- माइक्रोनेशिया, मेलानेशिया तथा पोलिनेशिया।
 - ◆ अपने छोटे भूमि क्षेत्र के बावजूद ये द्वीप प्रशांत महासागर के विस्तृत क्षेत्र में फैले हुए हैं। किरिबाती और FSM का EEZ भारत से बड़ा है। अतः कथन 2 सही है।

39.

उत्तर: B

व्याख्या:

- यह एक बहुराष्ट्रीय समुद्री साझेदारी है, जिसका उद्देश्य उच्च समुद्रों पर अवैध और गैर-अधिकृत राष्ट्रों का विरोध करने तथा लगभग 3.2 मिलियन वर्ग मील अंतर्राष्ट्रीय जल में सुरक्षा, स्थिरता एवं समृद्धि को बढ़ावा देकर नियम-आधारित अंतर्राष्ट्रीय आदेश (RBIO) के कार्यान्वयन को सुनिश्चित करना है। इसमें दुनिया के कुछ सबसे महत्वपूर्ण नौवहन मार्ग शामिल हैं। अतः कथन 1 सही है।
- CMF की कमान अमेरिकी नौसेना के वाइस एडमिरल के पास है, इसका मुख्यालय बहरीन में है। अतः कथन 2 सही नहीं है।
- 34 देश CMF के सदस्य हैं: ऑस्ट्रेलिया, बहरीन, बेल्जियम, ब्राजील, कनाडा, डेनमार्क, मिस्त्र, फ्रांस, जर्मनी, ग्रीस, इराक, इटली, जापान, जॉर्डन, कोरिया गणराज्य, कुवैत, मलेशिया, नीदरलैंड, न्यूजीलैंड, नॉर्वे, पाकिस्तान, फिलीपींस, पुर्तगाल, कतर, सऊदी अरब, सेशेल्स, सिंगापुर, स्पेन, थाईलैंड, तुर्की, संयुक्त अरब अमीरात, यूनाइटेड किंगडम, संयुक्त राज्य अमेरिका और यमन।
- भारत CMF का सदस्य नहीं है। अप्रैल (2022) में आयोजित भारत-अमेरिका 2 + 2 वार्ता में; भारत ने घोषणा की कि वह एसोसिएट पार्टनर के रूप में CMF में शामिल होगा। अतः कथन 3 सही नहीं है।

40.

उत्तर: B

व्याख्या:

- QUAD का उद्देश्य "मुक्त, स्पष्ट और समृद्ध" इंडो-पैसिफिक क्षेत्र सुनिश्चित करना तथा उसका समर्थन करना है। अतः कथन 1 सही नहीं है।
- क्वाड का विचार पहली बार वर्ष 2007 में जापान के प्रधानमंत्री शिंजो आबे ने रखा था। हालाँकि यह विचार आगे विकसित नहीं हो सका, क्योंकि चीन के ऑस्ट्रेलिया पर दबाव के कारण ऑस्ट्रेलिया ने स्वयं को इससे दूर कर लिया।

- यह भारत, ऑस्ट्रेलिया, अमेरिका और जापान जैसे चार लोकतंत्रों का समूह है।
- अंततः वर्ष 2017 में भारत, ऑस्ट्रेलिया, अमेरिका और जापान ने एक साथ आकर इस "चतुर्भुज" गठबंधन का गठन किया।
- क्वाड (भारत, अमेरिका, ऑस्ट्रेलिया और जापान) के विदेश मंत्रियों ने संयुक्त राष्ट्र महासभा (UNGA) के आभासी मंच पर मानवीय सहायता एवं आपदा राहत (HADR) साझेदारी पर हस्ताक्षर करने के लिये मुलाकात की। अतः कथन 2 सही है।

41.

उत्तर: C

व्याख्या:

G-4 देश

- G-4 ब्राजील, जर्मनी, भारत और जापान का एक समूह है जो UNSC के स्थायी सदस्य बनने का इच्छुक है। अतः विकल्प C सही है।
- G-4 देश UNSC की स्थायी सदस्यता के लिये एक-दूसरे का समर्थन कर रहे हैं।
- G-4 राष्ट्र पारंपरिक रूप से वार्षिक उच्च स्तरीय संयुक्त राष्ट्र महासभा सत्र के दौरान मिलते हैं।

42.

उत्तर: A

व्याख्या:

- एशिया-पैसिफिक इंस्टीट्यूट फॉर ब्रॉडकास्टिंग डेवलपमेंट (AIBD) की स्थापना वर्ष 1977 में संयुक्त राष्ट्र शैक्षिक, वैज्ञानिक और सांस्कृतिक संगठन (यूनेस्को/UNESCO) के तत्वावधान में हुई थी। अतः कथन 1 सही है।
- इसका सचिवालय कुआलालंपुर में स्थित है और इसकी मेज़बानी मलेशिया सरकार करती है।
- AIBD नीति और संसाधन विकास के माध्यम से एशिया-प्रशांत क्षेत्र में एक जीवंत और संगठित इलेक्ट्रॉनिक मीडिया वातावरण प्राप्त करने के लिये अनिवार्य है। अतः कथन 2 सही नहीं है।
- 47वाँ AIBD वार्षिक सभा/20वाँ AIBD आम सम्मेलन और संबद्ध बैठकें नई दिल्ली में आयोजित की गईं।

43.

उत्तर: A

व्याख्या:

दक्षिण-पूर्व एशियाई राष्ट्र संघ (ASEAN):

- यह एक क्षेत्रीय समूह है जो आर्थिक, राजनीतिक और सुरक्षा सहयोग को बढ़ावा देता है।

- इसकी स्थापना अगस्त 1967 में बैंकॉक, थाईलैंड में आसियान के संस्थापकों अर्थात् इंडोनेशिया, मलेशिया, फिलीपींस, सिंगापुर एवं थाईलैंड द्वारा आसियान घोषणा (बैंकॉक घोषणा) पर हस्ताक्षर के साथ की गई।

सदस्य:

- आसियान दस दक्षिण पूर्व एशियाई देशों- ब्रुनेई, कंबोडिया, इंडोनेशिया, लाओस, मलेशिया, म्यांमार, फिलीपींस, सिंगापुर, थाईलैंड और वियतनाम को एक मंच पर लाता है।
- अतः विकल्प A सही है।

44.

उत्तर: B

व्याख्या:

- 1989 में स्थापित एशिया-प्रशांत आर्थिक सहयोग (APEC) न्यूनतम पात्रता का हवाला देता है कि सदस्य बनने के लिये देशों को प्रशांत महासागर के साथ सीमा साझा करनी चाहिये। भारत इसका सदस्य नहीं है तथा इसे नवंबर 2011 में पहली बार पर्यवेक्षक बनने हेतु आमंत्रित किया गया था। यह 21 सदस्यीय निकाय है। अतः कथन 1 सही नहीं है।
- यह एक स्थायी अंतर सरकारी अंतर्राष्ट्रीय संगठन है। इसे वर्ष 2001 में बनाया गया था। SCO चार्टर पर 2002 में हस्ताक्षर किये गए थे और 2003 में इसे लागू किया गया था। यह एक यूरेशियाई राजनीतिक, आर्थिक और सैन्य संगठन है जिसका लक्ष्य इस क्षेत्र में शांति, सुरक्षा तथा स्थिरता बनाए रखना है, यह नौ सदस्यीय आर्थिक एवं सुरक्षा ब्लॉक है व सबसे बड़े अंतर-क्षेत्रीय अंतर्राष्ट्रीय संगठनों में से एक के रूप में उभरा है। 2001 में SCO के निर्माण से पहले, कजाकिस्तान, चीन, किर्गिस्तान, रूस और ताजिकिस्तान शंघाई फाइव के सदस्य थे और भारत और पाकिस्तान 2017 में सदस्य बने। ईरान SCO का नौवाँ और सबसे नया सदस्य है। अतः कथन 2 सही है।
- वर्ष 2005 में स्थापित, पूर्वी एशिया शिखर सम्मेलन (EAS) भारत-प्रशांत क्षेत्र के सामने आने वाली प्रमुख राजनीतिक, सुरक्षा और आर्थिक चुनौतियों पर रणनीतिक बातचीत और सहयोग के लिये 18 सदस्यीय राज्य निकाय है। इसमें 8 सदस्य ऑस्ट्रेलिया, चीन, जापान, भारत, न्यूजीलैंड, कोरिया गणराज्य, रूस और संयुक्त राज्य अमेरिका के साथ दक्षिण पूर्व एशियाई राष्ट्र संघ (आसियान) के सदस्य देश शामिल हैं। अतः कथन 3 सही है।
- EEF की स्थापना वर्ष 2015 में रूस के सुदूर पूर्व में विदेशी निवेश को प्रोत्साहित करने के लिये की गई थी, यह क्षेत्र में आर्थिक क्षमता, उपयुक्त व्यावसायिक परिस्थितियों और निवेश के अवसरों को प्रदर्शित करता है, वर्ष 2019 में भारत ने इस क्षेत्र में बुनियादी ढाँचे

को विकसित करने हेतु 1 बिलियन अमरीकी डॉलर की ऋण की पेशकश की। EEF के माध्यम से भारत का लक्ष्य रूस के साथ एक मजबूत अंतर-राज्यीय संपर्क स्थापित करना है।

- क्षेत्रीय व्यापक आर्थिक भागीदारी (RCEP) को पर चीन, जापान, दक्षिण कोरिया, ऑस्ट्रेलिया, न्यूजीलैंड और 10-राज्य आसियान समूह के नेतृत्व में 15 देशों द्वारा अस्तित्व में लाया गया था, जो दुनिया के सबसे बड़े व्यापारिक ब्लॉकों में से एक था, यह जनवरी 2022 में लागू हुआ। अतः कथन 4 सही नहीं है।

45.

उत्तर: B

व्याख्या:

- भारत, मेक्सिको का 10वाँ सबसे बड़ा व्यापारिक भागीदार है और व्यापार संतुलन आठ वर्षों से भारत के पक्ष में बना हुआ है। अतः कथन 1 सही नहीं है।
- मेक्सिको स्वतंत्रता के बाद भारत को मान्यता देने और वर्ष 1950 में भारत के साथ राजनयिक संबंध स्थापित करने वाला पहला लैटिन अमेरिकी देश था।
- अतीत में भारत और मेक्सिको दोनों उपनिवेश रह चुके हैं, इस नाते दोनों देशों के औपनिवेशिक युग के यूरोप से साझा संबंध थे। अतः कथन 2 सही है।
- सांस्कृतिक सहयोग पर एक समझौता 1975 से अस्तित्व में है और सहयोग गतिविधियों को चार वर्षीय 'सांस्कृतिक सहयोग के कार्यक्रमों' के माध्यम से किया जाता है।
- 'गुरुदेव टैगोर इंडियन कल्चरल सेंटर' अक्टूबर 2010 से मेक्सिको में योग, शास्त्रीय नृत्य, संगीत आदि की शिक्षा दे रहा है।

46.

उत्तर: B

व्याख्या:

- ट्रोइका, G20 के भीतर शीर्ष समूह को संदर्भित करता है जिसमें वर्तमान, पिछले और आगामी अध्यक्ष पद वाले देश (इंडोनेशिया, भारत और ब्राजील) शामिल हैं। अतः कथन 1 सही नहीं है।
- अध्यक्षता के दौरान भारत, इंडोनेशिया और ब्राजील ट्रोइका का गठन करेंगे। यह पहली बार होगा जब ट्रोइका में तीन विकासशील देश और उभरती अर्थव्यवस्थाएँ शामिल होंगी, जो उन्हें वैश्विक शक्तियों के मध्य बढ़त प्रदान करेंगी।
- G20 का कोई स्थायी सचिवालय नहीं है। एजेंडा और कार्य का समन्वय G20 देशों के प्रतिनिधियों द्वारा किया जाता है, जिन्हें 'शेरपा' के रूप में जाना जाता है, जो केंद्रीय बैंकों के वित्त मंत्रियों और गवर्नरों के साथ मिलकर काम करते हैं। अतः कथन 2 सही है।

47.

उत्तर: B

व्याख्या:

- संयुक्त राष्ट्र मानवाधिकार परिषद की स्थापना वर्ष 2006 में संयुक्त राष्ट्र महासभा द्वारा की गई थी। अतः कथन 1 सही नहीं है।
- इसने पूर्ववर्ती संयुक्त राष्ट्र मानवाधिकार आयोग का स्थान लिया।
- सार्वभौमिक आवधिक समीक्षा (UPR) संयुक्त राष्ट्र के सभी सदस्य देशों में मानवाधिकार स्थितियों का आकलन का कार्य करता है। अतः कथन 2 सही है।
- सलाहकार समिति परिषद के "थिंक टैंक" के रूप में कार्य करती है जो इसे विषयगत मानवाधिकार मुद्दों पर विशेषज्ञता और सलाह प्रदान करती है।

48.

उत्तर: B

व्याख्या:

- NPT एक अंतर्राष्ट्रीय संधि है जिसका उद्देश्य परमाणु हथियारों और हथियार प्रौद्योगिकी के प्रसार को रोकना, परमाणु ऊर्जा के शांतिपूर्ण उपयोग को बढ़ावा देना तथा निरस्त्रीकरण के लक्ष्य को आगे बढ़ाना है
- इस संधि पर वर्ष 1968 में हस्ताक्षर किये गए और यह 1970 में लागू हुई। वर्तमान में यह 190 सदस्य देशों में लागू है।
 - ◆ भारत उन पाँच देशों में से एक है जिन्होंने या तो NPT पर हस्ताक्षर नहीं किये या हस्ताक्षर किये किंतु बाद में अपनी सहमति वापस ले ली, इस सूची में पाकिस्तान, इजरायल, उत्तर कोरिया और दक्षिण सूडान शामिल हैं।
 - ◆ अतः कथन 1 सही नहीं है।
- NPT के तहत 'परमाणु-हथियार वाले देशों' को 01 जनवरी, 1967 से पहले परमाणु हथियार या अन्य परमाणु विस्फोटक उपकरणों का निर्माण एवं विस्फोट करने वाले देशों/समूह के रूप में परिभाषित किया गया है।
 - ◆ अतः कथन 2 सही है।

49.

उत्तर: A

व्याख्या:

- रूसी और चीनी शंघाई सहयोग संगठन की आधिकारिक भाषाएँ हैं। अतः कथन 1 सही है।
- यह यूरेशियाई राजनीतिक, आर्थिक और सैन्य संगठन है जिसका लक्ष्य इस क्षेत्र में शांति, सुरक्षा एवं स्थिरता बनाए रखना है।

- सितंबर 2022 में होने वाले शंघाई सहयोग संगठन (एससीओ) शिखर सम्मेलन से पहले वाराणसी को शंघाई सहयोग संगठन क्षेत्र की पहली "2022-23 के लिये पर्यटन और सांस्कृतिक राजधानी" के रूप में चुना गया है। अतः कथन 2 सही नहीं है।
- नई पहल समरकंद शिखर सम्मेलन के बाद लागू होगी जिसके बाद भारत अध्यक्ष पद का कार्यभार संभालेगा और अगले राष्ट्राध्यक्षों के शिखर सम्मेलन की मेजबानी करेगा।

50.

उत्तर: D

व्याख्या:

- भारत और दक्षिण अफ्रीका के बीच सामरिक साझेदारी, जिसे लाल किला घोषणा कहा जाता है, पर 1997 में हस्ताक्षर किये गए थे। अतः कथन 1 सही नहीं है।
- दोनों देशों के बीच सामरिक साझेदारी की फिर से तशवेन घोषणा (अक्टूबर 2006) में पुष्टि की गई।
- ये दोनों घोषणाएँ महत्वपूर्ण तंत्र रही हैं जिन्होंने अतीत में दक्षिण अफ्रीका और भारत दोनों को अपने-अपने राष्ट्रीय उद्देश्यों को प्राप्त करने में योगदान दिया है।
- स्ववायव्य किलोमीटर एरे ऑब्जर्वेटरी (SKAO) रेडियो खगोल विज्ञान को समर्पित एक नया अंतर-सरकारी संगठन है और इसका मुख्यालय यूके में है।
- SKAO सदस्य राष्ट्र ऑस्ट्रेलिया, चीन, इटली, नीदरलैंड, पुर्तगाल, दक्षिण अफ्रीका और यूनाइटेड किंगडम हैं। अतः कथन 2 सही नहीं है।

51.

उत्तर: B

व्याख्या:

- अंतर्राष्ट्रीय श्रम संगठन (ILO) संयुक्त राष्ट्र की एकमात्र त्रिपक्षीय संस्था है। अतः कथन 3 सही है।
 - ◆ यह श्रम मानक निर्धारित करने, नीतियाँ को विकसित करने एवं सभी महिलाओं तथा पुरुषों के लिये सभ्य कार्य को बढ़ावा देने वाले कार्यक्रम तैयार करने हेतु 187 सदस्य देशों की सरकारों, नियोक्ताओं और श्रमिकों को एक साथ लाता है।
- वर्ष 1919 में वर्साय की संधि द्वारा राष्ट्र संघ की एक संबद्ध एजेंसी के रूप में इसकी स्थापना हुई। वर्ष 1946 में यह संयुक्त राष्ट्र से संबद्ध पहली विशिष्ट एजेंसी बन गया। अतः कथन 1 सही है।
- मुख्यालय: इसका मुख्यालय जिनेवा, स्विट्ज़रलैंड में है। अतः कथन 2 सही नहीं है।

52.

उत्तर: B

व्याख्या:

- G20 19 देशों और यूरोपीय संघ (EU) का समूह है, जिसकी स्थापना वर्ष 1999 में अंतर्राष्ट्रीय मुद्रा कोष और विश्व बैंक के प्रतिनिधियों के साथ हुई थी।
- इसके सदस्य अर्जेंटीना, ऑस्ट्रेलिया, ब्राज़ील, कनाडा, चीन, फ्रांस, जर्मनी, भारत, इंडोनेशिया, इटली, जापान, कोरिया गणराज्य, मैक्सिको, रूस, सऊदी अरब, दक्षिण अफ्रीका, तुर्की, यूनाइटेड किंगडम, संयुक्त राज्य अमेरिका और यूरोपीय संघ हैं।
- नाइजीरिया इसका 20वाँ सदस्य बनने वाला था लेकिन उस समय की राजनीतिक समस्याओं के कारण अंतिम समय में उसे इस विचार को त्यागना पड़ा।
- G20 समूह में विश्व की प्रमुख उन्नत और उभरती अर्थव्यवस्था वाले देश शामिल हैं जो दुनिया की आबादी का लगभग दो-तिहाई हिस्सा है।
- G20 भविष्य के वैश्विक आर्थिक विकास और समृद्धि को हासिल करने में एक रणनीतिक भूमिका रखता है।
- G20 के सदस्य संयुक्त रूप से वैश्विक सकल घरेलू उत्पाद (GDP) के 80% से अधिक, अंतर्राष्ट्रीय व्यापार के 75% एवं विश्व जनसंख्या के 60% से अधिक का प्रतिनिधित्व करते हैं।
- अतः विकल्प B सही है।

53.

उत्तर: A

व्याख्या:

- दक्षिण-पूर्व एशियाई राष्ट्रों का संघ (आसियान) एक क्षेत्रीय संगठन है जिसे एशिया-प्रशांत के उत्तर-औपनिवेशिक राज्यों के बीच बढ़ते तनाव के चलते राजनीतिक और सामाजिक स्थिरता को बढ़ावा देने के लिये स्थापित किया गया था।
- ◆ आसियान का आदर्श वाक्य "एक दृष्टि, एक पहचान, एक समुदाय" है।
- आसियान के 10 सदस्य देशों में शामिल हैं: ब्रुनेई दारुस्सलाम, कंबोडिया, इंडोनेशिया, लाओस, मलेशिया, म्यांमार, फिलीपींस, सिंगापुर, थाईलैंड और वियतनाम।
- ◆ मॉरीशस आसियान का सदस्य नहीं है।

अतः विकल्प A सही है।

54.

उत्तर: C

व्याख्या:

- राष्ट्रमंडल 56 देशों का एक संगठन है जिसमें मुख्य रूप से पूर्व में ब्रिटिश उपनिवेश रह चुके राष्ट्र शामिल हैं।
- इसकी स्थापना 1949 में लंदन घोषणापत्र द्वारा की गई थी।
- जबकि राष्ट्रमंडल के सदस्य मुख्य रूप से अफ्रीका, अमेरिका, एशिया और प्रशांत में स्थित हैं, उनमें से कई उभरती अर्थव्यवस्थाओं में इस समूह के तीन यूरोपीय सदस्य साइप्रस, माल्टा तथा यूके हैं।
- राष्ट्रमंडल के विकसित राष्ट्र ऑस्ट्रेलिया, कनाडा एवं न्यूज़ीलैंड हैं। अतः कथन 1 सही है।
 - राष्ट्रमंडल में गणराज्य और राज्य दोनों शामिल हैं।
- ब्रिटिश सम्राट राज्य का प्रमुख होता है, जबकि गणराज्यों पर निर्वाचित सरकारों द्वारा शासन किया जाता है, सिवाय पाँच देशों के ब्रुनेई दारुस्सलाम, इस्वातिनी, लेसोथो, मलेशिया और टोंगा, ये प्रत्येक देश स्व-शासित राजतंत्र है।
- ये क्षेत्र एंटीगुआ और बरमुडा, ऑस्ट्रेलिया, बहामास, बेलीज, कनाडा, ग्रेनाडा, जमैका, न्यूज़ीलैंड, पापुआ न्यू गिनी, सेंट किट्स एंड नेविस, सेंट लूसिया, सेंट विंसेंट तथा ग्रेनेडाइंस, सोलोमन द्वीप एवं तुवालु हैं। अतः कथन 2 सही नहीं है।
- वर्ष 2021 में बारबाडोस ब्रिटिश सम्राट को राज्य के प्रमुख की भूमिका से हटाने और उन्हें एक राष्ट्रीय सरकारी अधिकारी के साथ प्रतिस्थापित करने वाला 18वाँ देश बन गया। अतः कथन 3 सही है।

55.

उत्तर: B

व्याख्या:

- यह अमेरिका के नेतृत्व वाली एक पहल है जिसका उद्देश्य हिंद-प्रशांत क्षेत्र में लचीलापन, स्थिरता, समावेशिता, आर्थिक विकास, निष्पक्षता और प्रतिस्पर्धात्मकता बढ़ाने के लिये भाग लेने वाले देशों के बीच आर्थिक साझेदारी को मजबूत करना है।
- IPEF को 12 देशों के प्रारंभिक भागीदारों के साथ वर्ष 2021 में लॉन्च किया गया था जो सामूहिक रूप से विश्व सकल घरेलू उत्पाद में 40% की हिस्सेदारी रखते हैं।
- IPEF एक मुक्त व्यापार समझौता (FTA) नहीं है, लेकिन सदस्यों को उन हिस्सों पर बातचीत करने की अनुमति देता है जो वे चाहते हैं। IPEF के चार स्तंभ हैं:
 - आपूर्ति-शृंखला प्रत्यास्थता/लचीलापन
 - स्वच्छ ऊर्जा, डीकार्बोनाइजेशन और आधारभूत संरचना
 - कराधान और भ्रष्टाचार विरोधी पहल
 - निष्पक्ष और लचीला व्यापार। अतः कथन 2 सही नहीं है।
- वर्तमान में भारत और प्रशांत महासागर में स्थित 13 देश इसके सदस्य हैं।

- ऑस्ट्रेलिया, ब्रुनेई, फिजी, भारत, इंडोनेशिया, जापान, दक्षिण कोरिया, मलेशिया, न्यूजीलैंड, फिलीपींस, सिंगापुर, थाईलैंड, संयुक्त राज्य अमेरिका और वियतनाम। अतः कथन 3 सही नहीं है।

56.

उत्तर: B

व्याख्या:

- भारत और बांग्लादेश के संयुक्त नदी आयोग का गठन वर्ष 1972 में एक द्विपक्षीय तंत्र के रूप में किया गया था ताकि साझा/सीमा/सीमावर्ती नदियों पर आपसी हित के मुद्दों का समाधान किया जा सके। अतः कथन 1 सही नहीं है।
- यह सामान्य नदी प्रणालियों के लाभों को अधिकतम करने में सबसे प्रभावी संयुक्त प्रयासों को सुनिश्चित करने के लिये स्थापित किया गया था। भारत और बांग्लादेश 54 नदियों के जल को साझा करते हैं। अतः कथन 2 सही है।
- JRC का नेतृत्व दोनों देशों के जल संसाधन मंत्री करते हैं। अतः कथन 3 सही है।

57.

उत्तर: C

व्याख्या:

- CPEC चीन के उत्तर-पश्चिमी झिंजियांग उइगुर स्वायत्त क्षेत्र और पाकिस्तान के पश्चिमी प्रांत बलूचिस्तान में ग्वादर बंदरगाह को जोड़ने वाली बुनियादी ढाँचा परियोजनाओं का 3,000 किलोमीटर लंबा मार्ग है। अतः कथन 1 सही है।
- यह पाकिस्तान और चीन के बीच एक द्विपक्षीय परियोजना है, जिसका उद्देश्य ऊर्जा, औद्योगिक और अन्य बुनियादी ढाँचा विकास परियोजनाओं के साथ राजमार्गों, रेलवे एवं पाइपलाइन्स के नेटवर्क द्वारा पूरे पाकिस्तान में कनेक्टिविटी को बढ़ावा देना है।
- यह चीन के लिये ग्वादर बंदरगाह से मध्य-पूर्व और अफ्रीका तक पहुँचने का मार्ग प्रशस्त करेगा ताकि चीन हिंद महासागर तक पहुँच प्राप्त कर सके तथा चीन बदले में पाकिस्तान के ऊर्जा संकट को दूर करने और लड़खड़ाती अर्थव्यवस्था को स्थिर करने के लिये पाकिस्तान में विकास परियोजनाओं का समर्थन करेगा। अतः कथन 2 सही है।
- ◆ CPEC, बेल्ट एंड रोड इनिशिएटिव (BRI) का एक हिस्सा है।
- ◆ वर्ष 2013 में शुरू किये गए 'बेल्ट एंड रोड इनिशिएटिव' का उद्देश्य दक्षिण-पूर्व एशिया, मध्य एशिया, खाड़ी क्षेत्र, अफ्रीका और यूरोप को भूमि एवं समुद्री मार्गों के नेटवर्क से जोड़ना है।

58.

उत्तर: C

व्याख्या:

- नई सामरिक शस्त्र न्यूनीकरण संधि (Strategic Arms Reduction Treaty- START) शीत युद्ध के पूर्व प्रतिद्वंद्वियों के मध्य होने वाली अंतिम शेष हथियार न्यूनीकरण संधि थी, जो रूस और संयुक्त राज्य अमेरिका द्वारा तैनात किये जा सकने वाले परमाणु हथियारों की संख्या को 1,550 तक सीमित करती है। अतः कथन 1 सही नहीं है।
- इसकी अवधि दस साल यानी वर्ष 2021 तक थी, लेकिन इसे पाँच साल और बढ़ाकर वर्ष 2026 कर दिया गया है। अतः कथन 2 सही नहीं है।
- यह वर्ष 2010 में हस्ताक्षरित कानूनी रूप से बाध्यकारी, सत्यापन योग्य समझौता है, जो प्रत्येक पक्ष को 700 रणनीतिक वितरण प्रणालियों (ICBMs, SLBMs, और भारी बमवर्षक) पर तैनात 1,550 रणनीतिक परमाणु हथियार तक सीमित करता है और तैनात एवं गैर-तैनात लॉन्चरों को 800 तक सीमित करता है। अतः कथन 3 सही है।

59.

उत्तर: C

व्याख्या:

- इनर लाइन परमिट (ILP) गैर-मूल निवासियों के लिये ILP प्रणाली द्वारा अधिसूचित राज्य में प्रवेश करने या रहने के लिये एक आवश्यक दस्तावेज है।
- अरुणाचल प्रदेश, नागालैंड और मिज़ोरम के बाद मणिपुर ILP शासन को लागू करने वाला चौथा राज्य है।
- पड़ोसी राज्यों के व्यक्तियों सहित बाहरी लोगों को इन पूर्वोत्तर राज्यों में प्रवेश करने से पूर्व ILP के तहत अनुमति प्राप्त करना अनिवार्य है।
- अतः विकल्प C सही है।

60.

उत्तर: B

व्याख्या:

- वर्ष 1997 में रूस को शामिल किए जाने के बाद कई वर्षों तक G-7 को G-8 के रूप में जाना जाता था। वर्ष 1991 में सोवियत संघ के पतन के बाद सोवियत संघ को जी-7 में शामिल करना पूर्व और पश्चिम के बीच सहयोग के संकेत के रूप देखा गया।
- ◆ यूक्रेन के क्रीमिया क्षेत्र के विलय के बाद वर्ष 2014 में रूस को सदस्य के रूप में निष्कासित किये जाने के बाद इस समूह को फिर से G-7 कहा जाने लगा। अतः कथन 1 सही नहीं है।

- G-7 का कोई औपचारिक चार्टर या सचिवालय नहीं है। प्रेसीडेंसी जो हर साल सदस्य देशों के बीच आवंटित होती है, एजेंडा तय करने हेतु प्रभारी होती है। शिखर सम्मेलन से पहले शेरपा, मंत्री और दूत नीतिगत पहल करते हैं। अतः कथन 2 सही है।
- वर्ष 1973 के तेल संकट को ध्यान में रखते हुए G-7 की जड़ें फ्रांस, पश्चिम जर्मनी, अमेरिका, ग्रेट ब्रिटेन और जापान (पाँच का समूह) के वित्त मंत्रियों की अनौपचारिक बैठक में हैं।
 - ◆ फ्रांस के राष्ट्रपति ने वैश्विक तेल संकट पर आगे की चर्चा के लिये वर्ष 1975 में पश्चिम जर्मनी, अमेरिका, ग्रेट ब्रिटेन, जापान और इटली के नेताओं को रैंबोइलेट (फ्रांस) में आमंत्रित किया। अतः कथन 3 सही नहीं है।
- वैश्विक आर्थिक शासन, अंतर्राष्ट्रीय सुरक्षा और ऊर्जा नीति जैसे सामान्य हित के मुद्दों पर चर्चा करने के लिये इस समूह की वार्षिक बैठक आयोजित होती है। अतः कथन 4 सही नहीं है।

61.

उत्तर: D

व्याख्या:

- A. वास्तविक नियंत्रण रेखा (LAC) एक प्रकार की सीमांकन रेखा है, जो भारत-नियंत्रित क्षेत्र और चीन-नियंत्रित क्षेत्र को एक दूसरे से अलग करती है।
- B. LAC को मुख्यतः तीन क्षेत्रों में विभाजित किया गया है पूर्वी क्षेत्र, मध्य क्षेत्र और पश्चिमी क्षेत्र।
- a. पूर्वी क्षेत्र:
- i. इस क्षेत्र में भारत चीन के साथ 1346 किलोमीटर लंबी सीमा साझा करता है।
 - ii. पूर्वी क्षेत्र में LAC का संरेखण वर्ष 1914 की मैकमोहन रेखा के समरूप है।
- अतः कथन 1 सही है।
 - iii. चीन मैकमोहन रेखा को अवैध और अस्वीकार्य मानता है, यह दावा करते हुये कि जिन तिब्बती प्रतिनिधियों ने शिमला में आयोजित वर्ष 1914 के सम्मेलन पर हस्ताक्षर किया था, जिसने मैकमोहन रेखा को मानचित्र पर चित्रित किया, उनके पास ऐसा करने का अधिकार नहीं था।
 - iv. यह सिक्किम और अरुणाचल प्रदेश में फैला हुआ है।
1. अतः कथन 2 सही है।
- b. पश्चिमी क्षेत्र:
- i. भारत चीन के साथ लगभग 1597 किमी की सीमा साझा करता है। यह केंद्रशासित प्रदेश लद्दाख (पूर्व में जम्मू और कश्मीर राज्य) और चीन के झिंजियांग प्रांत के बीच है।

c. मध्य क्षेत्र:

- i. इस क्षेत्र में, भारत चीन के साथ लगभग 545 किमी लंबी सीमा साझा करता है जो लद्दाख से नेपाल तक वाटरशेड के साथ चलता है।
 - ii. हिमाचल प्रदेश और उत्तराखंड इस क्षेत्र में तिब्बत (चीन) के साथ इस सीमा को स्पर्श करते हैं। इस क्षेत्र में सीमा को लेकर दोनों पक्षों में ज्यादा मतभेद नहीं है। अतः कथन 3 सही है।
- अतः विकल्प D सही है।

62.

उत्तर: D

व्याख्या:

1. मानव अधिकारों की सार्वभौमिक घोषणा (UDHR) को वर्ष 1948 में संयुक्त राष्ट्र महासभा (UNGA) द्वारा अपनाया और घोषित किया गया था।
 - a. यह प्रत्येक मनुष्य की समानता और गरिमा को स्थापित करती है और यह निर्धारित करती है कि प्रत्येक सरकार का मुख्य कर्तव्य है कि वह सभी लोगों को उनके सभी अधिकारों एवं स्वतंत्रताओं को प्राप्त करने हेतु सक्षम बनाए। अतः कथन 1 सही है।
 2. UDHR संधि नहीं है, इसलिये देशों के लिये प्रत्यक्ष रूप से कानूनी दायित्वों का निर्माण नहीं करती है। अतः कथन 2 सही है।
- अतः विकल्प D सही है।

63.

उत्तर: A

व्याख्या:

- ताइवान दक्षिण-पूर्वी चीन के तट से लगभग 160 किमी दूर प्रशांत महासागर में एक द्वीप है, जो फूजौ, क्वानझोड और जियामेन के चीनी शहरों के सम्मुख है। अतः कथन 1 सही है।
- यह चीन का हिस्सा नहीं है अपितु यह एक स्वतंत्र राष्ट्र है, हालाँकि चीन इस पर अपने अधिकार क्षेत्र के रूप में दावा करता है। अतः कथन 2 सही नहीं है।
- भारत भी एक चीन नीति का पालन करता है और ताइवान के साथ उसके औपचारिक राजनयिक संबंध नहीं हैं लेकिन राजनयिक कार्यों के लिये ताइपे में इसका एक कार्यालय है। अतः कथन 3 सही नहीं है।
- ◆ भारत-ताइपे एसोसिएशन (ITA) का नेतृत्व एक वरिष्ठ राजनयिक करता है।
- ◆ जबकि नई दिल्ली में ताइवान का ताइपे आर्थिक और सांस्कृतिक केंद्र (TECC) है।

64.

उत्तर: D

व्याख्या:

1. हाल ही में भारत और मॉरीशस ने CEPA पर हस्ताक्षर किये यह एक तरह का मुक्त व्यापार समझौता है जिसका उद्देश्य दोनों देशों के बीच व्यापार को प्रोत्साहित करने और बेहतर बनाने के लिये एक संस्थागत तंत्र प्रदान करना है। अतः कथन 1 सही है।
 - a. यह एक सीमित समझौता है जो केवल चुनिंदा क्षेत्रों को कवर करेगा।
 - इसमें वस्तुओं और सेवाओं के व्यापार, व्यापार में तकनीकी बाधाओं, विवाद निपटान, नागरिकों के आवागमन, दूरसंचार, वित्तीय सेवाओं, सीमा शुल्क जैसे क्षेत्र शामिल होंगे।
 - दोनों पक्षों ने चागोस द्वीप समूह विवाद पर भी चर्चा की, जो संयुक्त राष्ट्र (UN) के समक्ष संप्रभुता और सतत् विकास का मुद्दा था।
 - वर्ष 2019 में भारत ने इस मुद्दे पर मॉरीशस की स्थिति के समर्थन में संयुक्त राष्ट्र महासभा में मतदान किया। भारत उन 116 देशों में से एक था, जिन्होंने ब्रिटेन से द्विपीय देशों से "औपनिवेशिक प्रशासन" को समाप्त करने की मांग करते हुए मतदान किया था। अतः कथन 2 सही है।
 - मॉरीशस वर्ष 2021-22 में भारत में प्रत्यक्ष विदेशी निवेश (FDI) का तीसरा शीर्ष स्रोत (15.98%) था। अतः कथन 3 सही है।

65.

उत्तर: C

व्याख्या:

- अंतर्राष्ट्रीय उत्तर-दक्षिण परिवहन गलियारा (INSTC) परियोजना सदस्य देशों के बीच परिवहन सहयोग को बढ़ावा देने के उद्देश्य से ईरान, रूस और भारत द्वारा सेंट पीटर्सबर्ग में 12 सितंबर, 2000 को स्थापित एक बहु-मॉडल परिवहन परियोजना है। अज़रबैजान आर्मेनिया, कजाखस्तान, किर्गिज गणराज्य, ताजिकिस्तान, तुर्की, यूक्रेन, बेलारूस, ओमान, सीरिया और बुल्गारिया इसमें पर्यवेक्षक हैं। यह कॉरिडोर इस्लामिक गणराज्य ईरान के माध्यम से हिंद महासागर और फारस की खाड़ी को कैस्पियन सागर से जोड़ता है तथा रूसी संघ के माध्यम से सेंट पीटर्सबर्ग एवं उत्तरी यूरोप से जुड़ा हुआ है। अतः कथन 1 और 2 सही नहीं हैं।
- इसमें ईरान का चाबहार बंदरगाह शामिल है, अतः कथन 3 सही है।

66.

उत्तर: C

व्याख्या:

- दक्षिण एशियाई क्षेत्रीय सहयोग संघ (SAARC) में आठ सदस्य देश अफगानिस्तान, बांग्लादेश, भूटान, भारत, मालदीव, नेपाल, पाकिस्तान और श्रीलंका शामिल हैं।

- शंघाई सहयोग संगठन (SCO) में वर्तमान में आठ सदस्य देश चीन, भारत, कजाखस्तान, किर्गिजस्तान, रूस, पाकिस्तान, ताजिकिस्तान और उज्बेकिस्तान शामिल हैं।
- कोलंबो सुरक्षा सम्मेलन (CSC) का गठन वर्ष 2011 में भारत, श्रीलंका और मालदीव के त्रिपक्षीय समुद्री सुरक्षा समूह के रूप में किया गया था। इसमें चौथे सदस्य के रूप में मॉरीशस को शामिल किया गया।
- वर्ष 2001 में स्थापित दक्षिण एशिया उपक्षेत्रीय आर्थिक सहयोग (SASEC) कार्यक्रम, बांग्लादेश, भूटान, भारत, मालदीव, नेपाल और श्रीलंका को एक परियोजना-आधारित साझेदारी में एक साथ लाता है ताकि सीमा पार कनेक्टिविटी में सुधार करके क्षेत्रीय समृद्धि को बढ़ावा दिया जा सके। इसका उद्देश्य सदस्य देशों के बीच व्यापार एवं क्षेत्रीय आर्थिक सहयोग को मजबूत करना है।
- अतः विकल्प C सही है।

67.

उत्तर: D

व्याख्या:

- वाराणसी को वर्ष 2022-23 के लिये SCO क्षेत्र की पहली "पर्यटन और सांस्कृतिक राजधानी" के रूप में चुना गया है।
 - ◆ सदस्य राज्यों के बीच लोगों से लोगों के संपर्क और पर्यटन को बढ़ावा देने के लिये एक नई घूर्णन पहल के तहत वाराणसी की "सांस्कृतिक और पर्यटन राजधानी" का निर्णय लिया गया है।
 - ◆ प्रत्येक वर्ष एक सदस्य देश की सांस्कृतिक विरासत का शहर जो संगठन की घूर्णन अध्यक्षता को संभालेगा, उसे इसकी प्रमुखता को उजागर करने के लिये उपाधि मिलेगी।
 - ◆ नई पहल समरकंद शिखर सम्मेलन के बाद लागू होगी जिसके बाद भारत अध्यक्ष पद का कार्यभार संभालेगा और अगले राष्ट्राध्यक्षों के शिखर सम्मेलन की मेजबानी करेगा। अतः विकल्प 1 सही है।
- कजाकिस्तान, चीन, किर्गिस्तान, रूस, ताजिकिस्तान, उज्बेकिस्तान, भारत और पाकिस्तान, सदस्य देश हैं तुर्कमेनिस्तान SCO का सदस्य नहीं है। अतः कथन 2 सही नहीं है।
- SCO के उद्देश्य:
 - ◆ सदस्य देशों के मध्य परस्पर विश्वास तथा सद्भाव को मजबूत करना।
 - ◆ राजनैतिक, व्यापार एवं अर्थव्यवस्था, अनुसंधान व प्रौद्योगिकी तथा संस्कृति के क्षेत्र में प्रभावी सहयोग को बढ़ावा देना।
 - ◆ शिक्षा, ऊर्जा, परिवहन, पर्यटन, पर्यावरण संरक्षण इत्यादि क्षेत्रों में संबंधों को बढ़ाना।

- ◆ संबंधित क्षेत्र में शांति, सुरक्षा व स्थिरता बनाए रखना।
- ◆ लोकतांत्रिक, निष्पक्ष एवं तर्कसंगत नव-अंतर्राष्ट्रीय राजनीतिक व आर्थिक व्यवस्था की स्थापना करना। अतः कथन 3 सही है।

68.

उत्तर: C

व्याख्या:

- I2U2 भारत, इजरायल, संयुक्त अरब अमीरात और संयुक्त राज्य अमेरिका द्वारा गठित एक समूह है। इसे 'पश्चिम एशियाई क्वाड' भी कहा जाता है।
- I2U2 का गठन अक्टूबर 2021 में अब्राहम समझौते के बाद समुद्री सुरक्षा, आधारभूत संरचना और परिवहन से संबंधित मुद्दों को संबोधित करने के लिये किया गया था।
- 'अब्राहम एकाईर्ड (Abraham Accord) इजरायल और अरब देशों के बीच पिछले 26 वर्षों में पहला शांति समझौता है।
- उद्देश्य:
 - ◆ इसका घोषित उद्देश्य "पारस्परिक हित के सामान्य क्षेत्रों और उसके बाहर व्यापार एवं निवेश में आर्थिक साझेदारी को मजबूत करने" पर चर्चा करना है।
 - ◆ देशों द्वारा परस्पर सहयोग के छह क्षेत्रों की पहचान की गई है तथा इसका उद्देश्य जल, ऊर्जा, परिवहन, अंतरिक्ष, स्वास्थ्य और खाद्य सुरक्षा में संयुक्त निवेश को प्रोत्साहित करना है।

अतः विकल्प C सही है।

69.

उत्तर: B

व्याख्या:

- हिंद-प्रशांत आर्थिक ढाँचा (IPEF) स्थापित करने के लिये अमेरिका के नेतृत्व वाली पहल है जिसका उद्देश्य भारत-प्रशांत क्षेत्र में लचीलापन, स्थिरता, समावेशिता, आर्थिक विकास, निष्पक्षता और प्रतिस्पर्धात्मकता को बढ़ाने के लिये भाग लेने वाले देशों के बीच आर्थिक साझेदारी को मजबूत करना है। अतः कथन 1 सही नहीं है।
- IPEF को एक दर्जन शुरुआती साझेदारों के साथ लॉन्च किया गया था जो विश्व GDP के 40% का प्रतिनिधित्व करते हैं।
- भारत भी अमेरिका के नेतृत्व वाली इस पहल का हिस्सा है। अतः कथन 2 सही है।

70.

उत्तर: D

व्याख्या:

G-20:

- यह 19 देशों और यूरोपीय संघ (EU) का एक अनौपचारिक समूह है, जिसकी स्थापना वर्ष 1999 में अंतर्राष्ट्रीय मुद्रा कोष तथा विश्व बैंक के प्रतिनिधियों के साथ हुई थी। अतः कथन 1 सही है।
- G-20 के सदस्य देशों में अर्जेंटीना, ऑस्ट्रेलिया, ब्राजील, कनाडा, चीन, यूरोपियन यूनियन, फ्रांस, जर्मनी, भारत, इंडोनेशिया, इटली, जापान, मेक्सिको, रूस, सऊदी अरब, दक्षिण अफ्रीका, कोरिया गणराज्य, तुर्की, यूनाइटेड किंगडम और संयुक्त राज्य अमेरिका शामिल हैं। अतः कथन 2 सही है।
- जी-20 का कोई स्थायी मुख्यालय नहीं है और सचिवालय प्रत्येक वर्ष समूह की मेजबानी करने वाले या अध्यक्षता करने वाले देशों के बीच रोटेट होता है।
- भारत 1 दिसंबर, 2022 से 30 नवंबर, 2023 तक अपने अध्यक्ष के रूप में अंतर्राष्ट्रीय निकाय का संचालन करेगा, जिससे यहाँ आयोजित होने वाले G-20 शिखर सम्मेलन का नेतृत्व किया जाएगा।
- जम्मू-कश्मीर G-20 की 2023 बैठकों की मेजबानी करेगा। अतः कथन 3 सही है।
- केंद्रीय वाणिज्य और उद्योग मंत्री पीयूष गोयल को G-20 के लिये भारत का शेरपा नियुक्त किया गया। विदेश मंत्रालय ने कहा था कि भारत 1 दिसंबर, 2022 से G-20 की अध्यक्षता करेगा और वर्ष 2023 में पहली बार G-20 नेताओं के शिखर सम्मेलन का आयोजन करेगा।

71.

उत्तर: D

व्याख्या:

अफ्रीकी संघ:

- अफ्रीकी संघ (AU) महाद्वीपीय निकाय है, इसमें 55 सदस्य देश शामिल हैं जो अफ्रीकी महाद्वीप के देशों से बना है।
- अफ्रीकी संघ 9 जुलाई, 2002 को अपनी 20वीं वर्षगाँठ मना रहा है।
- अफ्रीकी एकता संगठन की स्थापना वर्ष 1963 में अफ्रीका के स्वतंत्र राज्यों द्वारा की गई थी। संगठन का उद्देश्य अफ्रीकी राज्यों के बीच सहयोग को बढ़ावा देना है।
- लागोस प्लान ऑफ एक्शन को अफ्रीकी एकता संगठन द्वारा वर्ष 1980 में अपनाया गया। इस योजना ने सुझाव दिया कि अफ्रीका को अंतर-अफ्रीकी व्यापार को बढ़ावा देकर पश्चिम पर निर्भरता को कम करना चाहिये।
- वर्ष 2002 में अफ्रीकी एकता संगठन की जगह अफ्रीकी संघ ने ले ली, जिसका लक्ष्य "महाद्वीप के आर्थिक एकीकरण" में तेजी लाना था। अतः कथन 1 सही है।
- AU में 55 सदस्य देश शामिल हैं जो अफ्रीकी महाद्वीप के सभी देशों का प्रतिनिधित्व करते हैं। AU सदस्य राज्यों को पाँच

भौगोलिक क्षेत्रों में विभाजित किया गया है। जिन्हें वर्ष 1976 में OAU द्वारा परिभाषित किया गया था। अतः कथन 2 सही है।

- ◆ मध्य अफ्रीका
- ◆ पूर्वी अफ्रीका
- ◆ उत्तरी अफ्रीका
- ◆ दक्षिणी अफ्रीका
- ◆ पश्चिमी अफ्रीका

72.

उत्तर: C

व्याख्या:

- हाल ही में संयुक्त राष्ट्र सुरक्षा परिषद (UNSC) में पाँच नए अस्थायी सदस्यों (अल्बानिया, ब्राज़ील, गैबन, घाना और संयुक्त अरब अमीरात) का चयन किया गया है।
- UNSC के पाँच स्थायी सदस्य संयुक्त राज्य अमेरिका, रूसी संघ, फ्रांस, चीन और यूनाइटेड किंगडम हैं।
- अतः कथन 1 सही है।
- परिषद की अध्यक्षता प्रतिमाह 15 सदस्यों के बीच रोटेट होती है। अतः कथन 2 सही है।

73.

उत्तर: D

व्याख्या:

- संयुक्त राष्ट्र बाल कोष (यूनिसेफ) संयुक्त राष्ट्र (UN) का एक विशेष कार्यक्रम है जो बच्चों के स्वास्थ्य, पोषण, शिक्षा और सामान्य कल्याण में सुधार हेतु राष्ट्रीय प्रयासों में सहायता के लिये समर्पित है।
- यूनिसेफ को 1946 में द्वितीय विश्व युद्ध से प्रभावित बच्चों की सहायता के लिये संयुक्त राष्ट्र राहत पुनर्वास प्रशासन द्वारा अंतर्राष्ट्रीय बाल आपातकालीन कोष (ICEF) के रूप में बनाया गया था।
- ◆ अतः कथन 1 सही है।
- यूनिसेफ बाल अधिकारों पर कन्वेंशन, 1989 द्वारा निर्देशित है।
- ◆ यह बच्चों के अधिकारों को स्थायी नैतिक सिद्धांतों और बच्चों के प्रति व्यवहार के अंतर्राष्ट्रीय मानकों के रूप में स्थापित करने का प्रयास करता है।
- ◆ अतः कथन 2 सही है।
- यह संयुक्त राष्ट्र महासभा द्वारा बच्चों के अधिकारों के संरक्षण की वकालत करने, उनकी बुनियादी जरूरतों को पूरा करने में मदद करने और उनकी संभावित क्षमता तक पहुँचने के अवसरों का विस्तार करने के लिये अनिवार्य है।
- अतः विकल्प D सही है।

74.

उत्तर: C

व्याख्या:

- भारत-अफ्रीका विकास साझेदारी (नई दिल्ली, भारत) पर 17वें भारतीय उद्योग परिसंघ (CII) के एक्जिम बैंक कॉन्क्लेव (EBC) में भारत ने अफ्रीका के साथ व्यापार और निवेश समझौते की आवश्यकता पर जोर दिया।
- इसे वर्ष 2005 में विदेश मंत्रालय और वाणिज्य एवं उद्योग मंत्रालय, भारत सरकार की सहयोग से लॉन्च किया गया था। अतः कथन 1 सही है।
- अंतर्राष्ट्रीय सौर गठबंधन एक उल्लेखनीय मंच है जिसने स्वच्छ ऊर्जा प्रौद्योगिकियों के तीव्र विकास को बढ़ावा दिया है।
- इस सम्मेलन ने भारत सरकार की लाइन्स ऑफ क्रेडिट से परे व्यावसायिक अवसरों की तलाश में कंपनियों को प्रोत्साहित किया है। अतः कथन 2 सही है।

75.

उत्तर: D

व्याख्या:

यूरोपीय संघ:

- यूरोपियन यूनियन 27 देशों का एक समूह है जो एक संसक्त आर्थिक और राजनीतिक ब्लॉक के रूप में कार्य करता है।
- इसके 19 सदस्य देश अपनी आधिकारिक मुद्रा के तौर पर 'यूरो' का उपयोग करते हैं।
- जबकि 8 सदस्य देश (बुल्गारिया, क्रोएशिया, चेक गणराज्य, डेनमार्क, हंगरी, पोलैंड, रोमानिया एवं स्वीडन) यूरो का उपयोग नहीं करते हैं। अतः कथन 1 सही नहीं है।
- यूरोपीय संघ के नवीनतम सदस्य पूर्वी यूरोप, बुल्गारिया और रोमानिया हैं, यूरोपीय संघ में शामिल होने के बाद सदस्य देशों की संख्या 27 हो गई है।
- 23 जून, 2022 को यूरोपीय संसद ने यूक्रेन को यूरोपीय संघ में सदस्यता के लिये तत्काल उम्मीदवार का दर्जा देने का आह्वान करते हुए एक प्रस्ताव को अपनाया। उसी दिन यूरोपीय परिषद ने यूक्रेन को यूरोपीय संघ में शामिल होने के लिये एक उम्मीदवार का दर्जा प्रदान किया।
- यूक्रेन अभी यूरोपीय संघ का सदस्य नहीं बना है। अतः कथन 2 सही नहीं है।

अतः विकल्प D सही है।

76.

उत्तर: B

व्याख्या:

- सड़क सुरक्षा पर ब्राजीलिया घोषणा पत्र (2015) पर ब्राजील में आयोजित सड़क सुरक्षा पर दूसरे वैश्विक उच्च स्तरीय सम्मेलन में हस्ताक्षर किये गए। अतः कथन 1 सही नहीं है।
- भारत इस घोषणापत्र का एक हस्ताक्षरकर्ता है। अतः कथन 2 सही है।
- देशों ने सतत विकास लक्ष्य 3.6 हासिल करने की योजना बनाई है यानी वर्ष 2030 तक सड़क यातायात दुर्घटनाओं से होने वाली वैश्विक मौतों और दुर्घटनाओं की संख्या को आधा करना।

77.

उत्तर: B

व्याख्या:

G7:

- हाल ही में 48वें G-7 शिखर सम्मेलन में भारत के प्रधानमंत्री ने G-7 राष्ट्रों को देश में उभर रही स्वच्छ ऊर्जा प्रौद्योगिकियों के विशाल बाजार में निवेश करने के लिये आमंत्रित किया।
 - ◆ G-7 की वर्ष 2022 की अध्यक्षता जर्मनी के पास है। अतः कथन 1 सही नहीं है।
 - ◆ जर्मन प्रेसीडेंसी ने अर्जेंटीना, भारत, इंडोनेशिया, सेनेगल और दक्षिण अफ्रीका को G-7 शिखर सम्मेलन में आमंत्रित किया है।
- G-7 देश यूके, कनाडा, फ्रांस, जर्मनी, इटली, जापान और अमेरिका हैं। इसके अलावा, यूरोपीय संघ एकमात्र ऐसा सदस्य है जो इसका प्रतिनिधित्व तो करता है लेकिन संख्या में यह शामिल नहीं है। अतः कथन 2 सही है।
 - ◆ यह एक अंतर-सरकारी संगठन है, जिसका गठन वर्ष 1975 में किया गया था।
 - ◆ वैश्विक आर्थिक शासन, अंतर्राष्ट्रीय सुरक्षा और ऊर्जा नीति जैसे सामान्य हित के मुद्दों पर चर्चा करने के लिये ब्लॉक की वार्षिक बैठक होती है।
 - ◆ सभी G-7 देश और भारत G20 का हिस्सा हैं।
 - ◆ G-7 का कोई औपचारिक चार्टर या सचिवालय नहीं है। प्रेसीडेंसी जो हर साल सदस्य देशों के बीच आवंटित होती है, एजेंडा तय करने हेतु प्रभारी होती है। शिखर सम्मेलन से पहले शेरपा, मंत्री और दूत नीतिगत पहल करते हैं।

78.

उत्तर: B

व्याख्या:

- ब्रिक्स दुनिया की प्रमुख उभरती अर्थव्यवस्थाओं, जैसे- ब्राजील, रूस, भारत, चीन और दक्षिण अफ्रीका के समूह के लिये एक संक्षिप्त शब्द है।

- 2006 में ब्रिक्स विदेश मंत्रियों की पहली बैठक के दौरान समूह को औपचारिक रूप दिया गया था।
- दिसंबर 2010 में दक्षिण अफ्रीका को BRIC में शामिल होने के लिये आमंत्रित किया गया था, जिसके बाद समूह ने BRICS का संक्षिप्त नाम अपनाया।
- ब्रिक्स विश्व के पाँच सबसे बड़े विकासशील देशों को एक साथ लाता है, जो वैश्विक आबादी के 41%, वैश्विक सकल घरेलू उत्पाद के 24% और वैश्विक व्यापार के 16% का प्रतिनिधित्व करते हैं।
- वर्ष 2014 में ब्राजील के फोर्टालेजा में छठे ब्रिक्स शिखर सम्मेलन के दौरान BRICS नेताओं ने न्यू डेवलपमेंट बैंक (NDB) की स्थापना के लिये समझौते पर हस्ताक्षर किये। अतः कथन 2 सही है।
- ब्रिक्स देशों ने कभी भी नाटो का मुकाबला करने और इसके विकल्प के रूप में उभरने के अपने उद्देश्य का उल्लेख नहीं किया है। अतः कथन 1 सही नहीं है।

79.

उत्तर: D

व्याख्या:

संयुक्त राष्ट्र सुरक्षा परिषद:

- सुरक्षा परिषद की स्थापना वर्ष 1945 में संयुक्त राष्ट्र चार्टर के अनुच्छेद 23 द्वारा की गई थी। यह संयुक्त राष्ट्र के छह प्रमुख अंगों में से एक है। संयुक्त राष्ट्र के अन्य 5 अंगों में शामिल हैं- संयुक्त राष्ट्र महासभा (UNGA), ट्रस्टीशिप परिषद, आर्थिक और सामाजिक परिषद, अंतर्राष्ट्रीय न्यायालय एवं सचिवालय। अतः कथन 1 सही है।
 - ◆ UNSC को अंतर्राष्ट्रीय शांति और सुरक्षा बनाए रखने की प्राथमिक जिम्मेदारी दी गई है और जब भी शांति को खतरा होता है तो बैठक हो सकती है।
- UNSC 15 सदस्यों से बना है, 5 स्थायी और 10 अस्थायी।
 - ◆ पाँच स्थायी सदस्य: चीन, फ्रांस, रूसी संघ, यूनाइटेड किंगडम और संयुक्त राज्य अमेरिका। अतः कथन 2 सही है।
 - ◆ भारत ने पिछले वर्ष (2021) आठवीं बार एक अस्थायी सदस्य के रूप में संयुक्त राष्ट्र सुरक्षा परिषद में प्रवेश किया था और दो वर्ष यानी वर्ष 2021-22 तक परिषद में रहेगा।
 - ◆ प्रतिवर्ष महासभा दो वर्ष के कार्यकाल के लिये पाँच अस्थायी सदस्यों (कुल दस में से) का चुनाव करती है। दस अस्थायी सीटों का वितरण क्षेत्रीय आधार पर किया जाता है।
- UNSC के पास अधिकृत करने की शक्ति:
 - ◆ संयुक्त राष्ट्र के नए सदस्यों का महासभा में प्रवेश।
 - ◆ संयुक्त राष्ट्र चार्टर में किसी भी बदलाव को मंजूरी देना

- ◆ शांति अभियानों की स्थापना।
- ◆ अंतर्राष्ट्रीय प्रतिबंधों को लागू करना, और सैन्य कार्रवाई को अधिकृत करना।
- UNSC एकमात्र संयुक्त राष्ट्र निकाय है जिसके पास सदस्य देशों पर बाध्यकारी प्रस्ताव जारी करने का अधिकार है। अतः कथन 3 सही है।

80.

उत्तर : A

व्याख्या:

- I2U2 पहल भारत, इजरायल, यूएसए और यूई का एक नया समूह है।
- समूह के नाम में 'I2' का अर्थ भारत और इजरायल है, जबकि 'U2' का अर्थ संयुक्त राज्य अमेरिका एवं संयुक्त अरब अमीरात है।
- I2U2 का गठन अक्टूबर 2021 में इजरायल और यूई के बीच अब्राहम समझौते के बाद किया गया था, ताकि इस क्षेत्र में समुद्री सुरक्षा, बुनियादी ढाँचे और परिवहन से संबंधित मुद्दों से निपटा जा सके।
- ये देश कई स्तरों पर सहयोग कर सकते हैं, चाहे वह तकनीक हो, व्यापार हो, जलवायु हो, कोविड-19 के खिलाफ लड़ाई हो या सुरक्षा। अतः विकल्प A सही है।

81.

उत्तर: A

व्याख्या:

- SCO एक स्थायी अंतर-सरकारी अंतर्राष्ट्रीय संगठन है।
 - ◆ यह एक यूरेशियाई राजनीतिक, आर्थिक और सैन्य संगठन है जिसका लक्ष्य इस क्षेत्र में शांति, सुरक्षा एवं स्थिरता बनाए रखना है।
 - ◆ इसका गठन वर्ष 2001 में किया गया था।
- SCO चार्टर वर्ष 2002 में हस्ताक्षरित किया गया था और यह वर्ष 2003 में लागू हुआ।
- वर्ष 2001 में SCO के गठन से पहले कजाखस्तान, चीन, किर्गिजस्तान, रूस और ताजिकिस्तान शंघाई फाइव (Shanghai Five) के सदस्य थे।
- शंघाई फाइव (1996) का उद्भव सीमा सीमांकन और विसैन्यीकरण वार्ता की एक श्रृंखला के रूप में हुआ, जिसे चार पूर्व सोवियत गणराज्यों द्वारा चीन के साथ सीमाओं पर स्थिरता सुनिश्चित करने हेतु आयोजित किया गया था।
- वर्ष 2001 में संगठन में उज़्बेकिस्तान के शामिल होने के बाद शंघाई फाइव का नाम बदलकर SCO कर दिया गया।

- वर्ष 2017 में भारत और पाकिस्तान इसके सदस्य बने।
- 17 सितंबर, 2021 को यह घोषणा की गई कि ईरान द्वारा SCO की पूर्णकालिक सदस्यता ग्रहण की जाएगी।
- सदस्य देश:
 - ◆ कजाखस्तान, चीन, किर्गिजस्तान, रूस, ताजिकिस्तान, उज़्बेकिस्तान, भारत, पाकिस्तान और ईरान।
- अतः विकल्प A सही है।

82.

उत्तर: A

व्याख्या:

मानवाधिकारों की सार्वभौम घोषणा (UDHR):

- यह दुनिया के सभी क्षेत्रों के विभिन्न कानूनी और सांस्कृतिक पृष्ठभूमि वाले प्रतिनिधियों द्वारा तैयार किया गया था।
 - ◆ दिसंबर 1948 में पेरिस में संयुक्त राष्ट्र महासभा द्वारा कि गई घोषणा को सभी लोगों और सभी देशों के लिये उपलब्धियों के एक सामान्य मानक के रूप में घोषित किया गया था।
- UDHR में नागरिक और राजनीतिक अधिकारों सहित 30 अधिकार एवं स्वतंत्रताएँ शामिल हैं, जैसे जीवन का अधिकार, स्वतंत्रता, अभिव्यक्ति की स्वतंत्रता, गोपनीयता और आर्थिक, सामाजिक तथा सांस्कृतिक अधिकार तथा सामाजिक सुरक्षा, स्वास्थ्य और शिक्षा का अधिकार आदि।
 - ◆ भारत ने UDHR के प्रारूपण में सक्रिय रूप से भाग लिया। अतः कथन 2 सही नहीं है।
- यह किसी भी प्रकार की संधि नहीं है, अतः यह प्रत्यक्ष तौर पर किसी भी देश के लिये कानूनी दायित्व निर्धारित नहीं करता है। अतः कथन 1 सही है।
- मानवाधिकारों की सार्वभौम घोषणा (UDHR), इंटरनेशनल कान्वेंट ऑन सिविल एंड पॉलिटिकल राइट्स, इंटरनेशनल कान्वेंट ऑन इकोनॉमिक, सोशल एंड कल्चर राइट तथा इसके दो वैकल्पिक प्रोटोकॉल्स को संयुक्त रूप से 'अंतर्राष्ट्रीय मानवाधिकार विधेयक' (International Bill of Human Rights) के रूप में जाना जाता है।

83.

उत्तर: C

व्याख्या:

- AIWASI (ऑस्ट्रेलिया हेतु तकनीकी सहयोग- भारत जल सुरक्षा पहल) विदेश मामलों और व्यापार विभाग (DFAT), ऑस्ट्रेलिया के दक्षिण एशिया जल सुरक्षा पहल (SAWASI) के तहत एक परियोजना है।

- इसका उद्देश्य जल संवेदनशील शहर की दिशा में कार्य करना है जो एकीकृत जल चक्र के समग्र प्रबंधन पर आधारित है।
- AIWASI भारत के जल प्रशासन को मजबूत करेगा और ऐसे क्षेत्रों में निवेश करेगा जो निम्नलिखित सेवाएँ प्रदान करते हैं:
 - ◆ शहरी जल सेवाएँ।
 - ◆ विश्वसनीय, सुरक्षित पानी और स्वच्छता सेवाओं तक पहुँच स्थापित करने के लिये वंचित समुदायों को समर्थन।
- इस परियोजना के तहत जल संवेदनशील शहरी डिजाइन (WSUD) प्रदर्शन परियोजना शुरू की जाएगी।

अतः विकल्प C सही है।

84.

उत्तर: B

व्याख्या:

- कोविड-19 महामारी की शुरुआत के कारण ट्रेन सेवाओं को बंद करने के दो वर्ष बाद भारत-बांग्लादेश के बीच यात्री रेल सेवाएँ हाल ही में फिर से शुरू हो गई हैं।
- ट्रेन सेवाओं की बहाली के बाद निम्नलिखित ट्रेनों को झंडी दिखाकर रवाना किया गया है:
 - ◆ ढाका से कोलकाता के लिये मैत्री एक्सप्रेस।
 - ◆ न्यू जलपाईगुड़ी से ढाका के बीच मिताली एक्सप्रेस।
 - ◆ कोलकाता से खुलना के लिये बंधन एक्सप्रेस। अतः कथन 1 सही है।
- रक्षा सहयोग:
 - ◆ संयुक्त अभ्यास:
 - सम्प्रीति (थलसेना) अभ्यास।
 - टेबल टॉप (वायुसेना)।
 - IN-BN कॉर्पेट (नौसेना)। अतः कथन 2 सही नहीं है।
 - बोंगोसागर अभ्यास (नौसेना)।
 - संवेदना (SAMVEDNA) (बहुराष्ट्रीय मानवीय सहायता और आपदा राहत (HADR) अभ्यास बांग्लादेश, नेपाल, श्रीलंका और संयुक्त अरब अमीरात के साथ)।

85.

उत्तर: C

व्याख्या:

- यह उन देशों का अंतर्राष्ट्रीय अंतर-सरकारी संगठन है जो ज़्यादातर पूर्व ब्रिटिश साम्राज्य के अधीन क्षेत्र थे। अतः कथन 1 सही है।
- इसकी स्थापना 1949 में लंदन घोषणापत्र द्वारा की गई थी। महारानी एलिजाबेथ द्वितीय राष्ट्रमंडल की प्रमुख हैं। अतः कथन 2 सही है।

- अफ्रीका, एशिया, अमेरिका, यूरोप और प्रशांत के कई देश राष्ट्रमंडल में शामिल हैं।

◆ CHOGM 2022 में दो अफ्रीकी देशों गैबॉन और टोगो को क्रमशः 55वें और 56वें सदस्य के रूप में राष्ट्रमंडल राष्ट्र में शामिल किया गया है।

◆ वर्तमान में 56 देश इसके सदस्य हैं। सदस्यता स्वतंत्र और समान स्वैच्छिक सहयोग पर आधारित है।

- इसका मुख्यालय लंदन में है।

86.

उत्तर: D

व्याख्या:

- त्रि-सेवा अभ्यास 'इंद्र' संयुक्त राष्ट्र के आदेश के तहत संयुक्त रूप से आतंकवाद विरोधी अभियानों की योजना बनाने और संचालन करने के लिये भारतीय एवं रूसी सेनाओं के बीच एक संयुक्त प्रशिक्षण है। अतः कथन 1 सही है।
- INS विक्रमादित्य मूल रूप से रूसी है। यह पूर्व USSR में निर्मित विमान वाहक पोत है और इसने वर्ष 2013 में भारतीय नौसेना में सेवा हेतु प्रवेश किया। इसे 1980 के दशक की शुरुआत में लॉन्च किया गया। अतः कथन 2 सही है।
- रूपपुर परियोजना बांग्लादेश में परमाणु ऊर्जा परियोजनाओं को शुरू करने के लिये भारत-रूस समझौते के तहत पहली पहल है। अतः कथन 3 सही है।
- दो अंतर-सरकारी आयोगों: पहला- व्यापार, आर्थिक, वैज्ञानिक, तकनीकी और सांस्कृतिक सहयोग (IRIGC-TEC) और दूसरा- सैन्य-तकनीकी सहयोग (IRIGC-MTC) पर वार्षिक बैठकें आयोजित की जाती हैं। अतः कथन 4 सही नहीं है।

अतः विकल्प D सही है।

87.

उत्तर: D

व्याख्या:

- सुरक्षा परिषद की स्थापना 1945 में संयुक्त राष्ट्र चार्टर द्वारा की गई थी। यह संयुक्त राष्ट्र के छह प्रमुख अंगों में से एक है। परिषद का मुख्यालय न्यूयॉर्क में स्थित है। अतः कथन 1 सही है।
- सुरक्षा परिषद में कुल 15 सदस्य हैं: पाँच स्थायी सदस्य और दो वर्षीय कार्यकाल हेतु चुने गए दस अस्थायी सदस्य।
- पाँच स्थायी सदस्य संयुक्त राज्य अमेरिका, रूसी संघ, फ्रांस, चीन और यूनाइटेड किंगडम हैं।
- यह संयुक्त राष्ट्र के छह प्रमुख अंगों में से एक है।

- ◆ संयुक्त राष्ट्र के अन्य 5 अंगों में शामिल हैं- संयुक्त राष्ट्र महासभा (UNGA), ट्रस्टीशिप परिषद, आर्थिक और सामाजिक परिषद, अंतर्राष्ट्रीय न्यायालय एवं सचिवालय।
 - यह मुख्य तौर पर अंतर्राष्ट्रीय शांति और सुरक्षा बनाए रखने हेतु उत्तरदायी है।
 - सुरक्षा परिषद के प्रत्येक सदस्य का एक मत होता है। सभी मामलों पर सुरक्षा परिषद के निर्णय स्थायी सदस्यों सहित नौ सदस्यों के सकारात्मक मत द्वारा लिये जाते हैं, जिसमें सदस्यों की सहमति अनिवार्य है। पाँच स्थायी सदस्यों में से यदि कोई एक भी प्रस्ताव के विपक्ष में वोट देता है तो वह प्रस्ताव पारित नहीं होता है।
 - संयुक्त राष्ट्र का कोई भी सदस्य जो सुरक्षा परिषद का सदस्य नहीं है, बिना वोट के सुरक्षा परिषद के समक्ष लाए गए किसी भी प्रश्न की चर्चा में भाग ले सकता है, यदि सुरक्षा परिषद को लगता है कि उस विशिष्ट मामले के कारण उस सदस्य के हित विशेष रूप से प्रभावित होते हैं।
 - परिषद की अध्यक्षता प्रतिमाह 15 सदस्यों के बीच रोटेट होती है। अतः कथन 2 सही है।
- 88.
- उत्तर: D
- व्याख्या:
- अंतर्राष्ट्रीय न्यायालय (ICJ):
- अंतर्राष्ट्रीय न्यायालय के बारे में: ICJ संयुक्त राष्ट्र का प्रमुख न्यायिक अंग है।
 - ◆ संयुक्त राष्ट्र के छह प्रमुख संस्थानों के विपरीत यह एकमात्र संस्थान है जो न्यूयॉर्क में स्थित नहीं है। अतः कथन 1 सही है।
 - स्थापना: इसकी स्थापना वर्ष 1945 में संयुक्त राष्ट्र के चार्टर द्वारा की गई और इसने अप्रैल 1946 में काम करना शुरू किया।
 - ICJ की भूमिका: यह राष्ट्रों के बीच कानूनी विवादों को सुलझाता है और अधिकृत संयुक्त राष्ट्र के अंगों तथा विशेष एजेंसियों द्वारा निर्दिष्ट कानूनी प्रश्नों पर अंतर्राष्ट्रीय कानून के अनुसार सलाह देता है।
 - पहला मामला: पहला मामला ब्रिटेन द्वारा अल्बानिया के विरुद्ध लाया गया था और यह 'कोर्फु चैनल' से संबंधित था, जो कि यूरोपीय मेनलैंड पर कोर्फु एवं अल्बानिया के ग्रीक द्वीप के बीच आयोनियन सागर का संकीर्ण जलडमरूमध्य है, को मई 1947 में प्रस्तुत किया गया था।
 - ICJ क्षेत्राधिकार: UN के सभी सदस्य स्वयं ही ICJ के पक्षकार हैं, हालाँकि यह स्वचालित सदस्यता उनसे जुड़े विवादों पर ICJ के क्षेत्राधिकार का निर्धारण नहीं करती है। अतः कथन 2 सही है।

- ◆ ICJ को अधिकार क्षेत्र तभी मिलता है जब दोनों पक्ष इसके लिये सहमत हों। अतः कथन 3 सही है।
 - ◆ ICJ का निर्णय अंतिम एवं तकनीकी रूप से मामले के पक्षकारों पर बाध्यकारी होता है।
 - ◆ हालाँकि ICJ के पास अपने आदेशों का अनुपालन सुनिश्चित करने की कोई विधि नहीं है और यह पक्षकार देशों की इच्छा पर निर्भर करता है।
- 89.
- उत्तर: A
- व्याख्या
- मोंट्रेक्स कन्वेंशन' के विषय में:
- इस अंतर्राष्ट्रीय समझौते पर ऑस्ट्रेलिया, बुल्गेरिया, फ्रांस, ग्रीस, जापान, रोमानिया, यूगोस्लाविया, यूनाइटेड किंगडम, सोवियत संघ और तुर्की द्वारा हस्ताक्षर किये गए थे और यह नवंबर 1936 से प्रभावी हुआ था।
 - जलडमरूमध्य के शासन से संबंधित मोंट्रेक्स कन्वेंशन तुर्की को काला सागर के बीच जल मार्ग पर नियंत्रण प्रदान करता है।
 - ◆ क्रीमिया प्रायद्वीप पर सेवस्तोपोल में रूस का एक प्रमुख नौसैनिक अड्डा है।
 - ◆ हालाँकि जहाजों को भूमध्य सागर और उससे आगे जाने के लिये मोंट्रेक्स कन्वेंशन के तहत तुर्की द्वारा नियंत्रित दो जलडमरूमध्य से गुजरना पड़ता है।
 - यह डाडानेल्स और बोस्पोरस जलडमरूमध्य के माध्यम से जहाजों और सैन्य युद्धपोतों के गुजरने की सीमा निर्धारित करता है। अतः कथन 1 सही है। मोंट्रेक्स कन्वेंशन में शामिल प्रमुख तत्त्व हैं:
 - ◆ युद्ध की स्थिति में यह समझौता तुर्की को नौसैनिक युद्धपोतों के आवागमन को विनियमित करने और संघर्ष में शामिल देशों के युद्धपोतों के लिये जलडमरूमध्य को अवरुद्ध करने का अधिकार देता है।
 - ◆ काला सागर के तटवर्ती देश रोमानिया, बुल्गारिया, जॉर्जिया, रूस या यूक्रेन को जलडमरूमध्य के माध्यम से युद्ध जहाजों को भेजने से आठ दिन पहले तुर्की को सूचित करने की आवश्यकता होती है।
 - अन्य देश जिनकी सीमा काला सागर से नहीं लगती है, उन्हें तुर्की को 15 दिनों की अग्रिम सूचना देनी होगी।
 - तुर्की ने पहले भी कन्वेंशन की शक्तियों का इस्तेमाल किया है। द्वितीय विश्व युद्ध के दौरान तुर्की ने धुरी शक्तियों को सोवियत संघ पर हमला करने हेतु युद्धपोत भेजने से रोका तथा सोवियत नौसेना को भूमध्य सागर में युद्ध में भाग लेने से रोक दिया था। अतः कथन 2 सही नहीं है।

90.

उत्तर: D

व्याख्या:

- यह विश्व बैंक की मध्यस्थता वाली एक संधि है, जिस पर तत्कालीन भारतीय प्रधानमंत्री जवाहरलाल नेहरू और पाकिस्तान के राष्ट्रपति अयूब खान द्वारा हस्ताक्षर किये गए थे, जिसमें यह निर्धारित किया गया है कि दोनों देशों में बहने वाली सिंधु एवं उसकी सहायक नदियों के पानी का उपयोग किस प्रकार किया जाएगा। अतः कथन 1 सही नहीं है।
- इसके तहत तीन पश्चिमी नदियों- सिंधु, चिनाब और झेलम को अप्रतिबंधित जल उपयोग के लिये पाकिस्तान को आवंटित किया, भारत द्वारा कुछ गैर-उपभोग्य, कृषि और घरेलू उपयोग को छोड़कर अन्य तीन पूर्वी नदियों- रावी, ब्यास एवं सतलज को अप्रतिबंधित जल उपयोग के लिये भारत को आवंटित किया गया था।
 - ◆ इसका मतलब है कि जल का 80% हिस्सा या लगभग 135 मिलियन एकड़ फीट (MAF) पाकिस्तान में चला गया, जबकि शेष 33 MAF या 20% जल भारत के उपयोग के लिये छोड़ दिया गया। अतः कथन 2 सही नहीं है।

91.

उत्तर: C

व्याख्या:

- तेहरान में ईरान के मध्य इस्फ़हान प्रांत (Central Isfahan Province) में नतांज़ Natanz) देश की मुख्य यूरेनियम संवर्द्धन सुविधा की मेज़बानी करता है।
 - ◆ इसे ईरान के पहले पायलट ईंधन संवर्द्धन संयंत्र के रूप में जाना जाता है।
- फोर्डो (Fordow) ईंधन संवर्द्धन संयंत्र (FFEP) ईरान का दूसरा पायलट संवर्द्धन संयंत्र है।
- अतः विकल्प C सही है।

92.

उत्तर: B

व्याख्या

ईरान परमाणु समझौता

- इस सौदे को औपचारिक रूप से संयुक्त व्यापक कार्य योजना (JCPOA) के रूप में जाना जाता है।
- CPOA ईरान और P5+1 देशों (चीन, फ्रांस, जर्मनी, रूस, यूनाइटेड किंगडम, संयुक्त राज्य अमेरिका और यूरोपीय संघ या EU) के बीच वर्ष 2013 एवं वर्ष 2015 के बीच चली लंबी बातचीत का परिणाम था। अतः कथन 1 सही नहीं है।

- ईरान एक प्रोटोकॉल को लागू करने पर भी सहमत हुआ जो अंतर्राष्ट्रीय परमाणु ऊर्जा एजेंसी (IAEA) के निरीक्षकों को अपने परमाणु स्थलों तक पहुँचने की अनुमति देगा ताकि यह सुनिश्चित हो सके कि ईरान गुप्त रूप से परमाणु हथियार विकसित नहीं कर रहा है। अतः कथन 2 सही है।
- हालाँकि पश्चिम, ईरान के परमाणु प्रसार से संबंधित प्रतिबंधों को हटाने के लिये सहमत हो गया है, जबकि मानवाधिकारों के कथित हनन और ईरान के बैलिस्टिक मिसाइल कार्यक्रम को संबोधित करने वाले अन्य प्रतिबंध यथावत रहेंगे।
- अमेरिका ने तेल निर्यात पर प्रतिबंध हटाने के लिये प्रतिबद्धता व्यक्त की है, लेकिन वित्तीय लेन-देन को प्रतिबंधित करना जारी रखा है जिससे ईरान का अंतर्राष्ट्रीय व्यापार बाधित हुआ है।
- फिलहाल ईरान की अर्थव्यवस्था में मंदी, मुद्रा मूल्यहास और मुद्रास्फ़ीति के बाद समझौता प्रभावी होने से काफी स्थिरता आ गई है तथा इसके निर्यात में वृद्धि हो रही है।
- मध्य पूर्व में अमेरिका के सबसे करीबी सहयोगी इज़रायल ने इस सौदे को दृढ़ता से खारिज कर दिया है और ईरान के महत्वपूर्ण क्षेत्रीय प्रतिद्वंद्वी सऊदी अरब जैसे अन्य देशों ने शिकायत की है कि वे वार्ता में शामिल नहीं थे, हालाँकि ईरान के परमाणु कार्यक्रम ने इस क्षेत्र के हर देश के लिये सुरक्षा जोखिम पैदा कर दिया है।
- ट्रम्प द्वारा इस सौदे को छोड़ने, बैंकिंग तथा तेल प्रतिबंधों को बहाल करने के बाद ईरान ने अपने परमाणु कार्यक्रम को बढ़ा दिया, जो वर्ष 2015 से पहले की उसकी परमाणु क्षमता का लगभग 97% है।

93.

उत्तर: D

व्याख्या:

- यह एक अंतर-सरकारी संगठन है, जिसे आधिकारिक तौर पर जनवरी 2009 में बॉन, जर्मनी में स्थापित किया गया था। अतः कथन 1 सही है।
 - ◆ वर्तमान में इसके 164 सदस्य देश हैं और भारत इसका 77वाँ संस्थापक सदस्य देश है।
 - ◆ इसका मुख्यालय अबू धाबी, संयुक्त अरब अमीरात में स्थित है। अतः कथन 2 सही है।
- प्रमुख कार्य:
 - ◆ यह एक स्थायी ऊर्जा भविष्य के लिये अपने सदस्य देशों को उनके ट्रांज़िशन में सहायता करता है और अंतर्राष्ट्रीय सहयोग के लिये प्रमुख मंच, उत्कृष्टता केंद्र और नवीकरणीय ऊर्जा पर नीति, प्रौद्योगिकी, संसाधन तथा वित्तीय ज्ञान के भंडार के रूप में कार्य करता है।

- ◆ यह सतत् विकास, ऊर्जा तक पहुँच, ऊर्जा सुरक्षा और निम्न कार्बन आर्थिक विकास एवं समृद्धि सुनिश्चित करने हेतु जैव ऊर्जा, भू-तापीय, जलविद्युत, महासागर, सौर एवं पवन ऊर्जा सहित नवीकरणीय ऊर्जा के सभी रूपों को व्यापक रूप से अपनाने और सतत् उपयोग को बढ़ावा देने का कार्य भी करता है। अतः कथन 3 सही है।

94.

उत्तर: A

व्याख्या:

- हाल ही में गुजरात के जामनगर में अपनी तरह के पहले विश्व स्वास्थ्य संगठन (WHO) पारंपरिक चिकित्सा वैश्विक केंद्र/ ग्लोबल सेंटर फॉर ट्रेडिशनल मेडिसिन (GCTM) के लिये शिलान्यास समारोह आयोजित किया गया था।
- इसके अतिरिक्त वैश्विक आयुष निवेश और नवाचार सम्मेलन इस महीने के अंत में गांधीनगर में आयोजित किया जाएगा, जिसका उद्देश्य पारंपरिक चिकित्सा के क्षेत्र में निवेश और नवाचारों को बढ़ावा देना है।
- ◆ यह दीर्घकालिक साझेदारी और निर्यात को बढ़ावा देने तथा एक स्थायी पारिस्थितिकी तंत्र का पोषण करने का एक अनूठा प्रयास है।
- अतः विकल्प A सही है।

95.

उत्तर: C

व्याख्या:

- ट्रांसनिस्ट्रिया को "सोवियत संघ के अवशेष" के रूप में वर्णित किया गया है, ट्रांसनिस्ट्रिया ने स्वतंत्रता की घोषणा उसी प्रकार की जैसे कि मोल्दोवा ने सोवियत संघ के टूटने के तुरंत बाद की थी। अतः कथन 1 सही है।
- जब मोल्दोवा के सैनिकों ने 1990-1992 में इस क्षेत्र पर कब्जा करने का प्रयास किया तो ट्रांसनिस्ट्रिया में स्थित रूसी सैनिकों की उपस्थिति के कारण ट्रांसनिस्ट्रिया उनका विरोध करने में सक्षम हुआ।
- ◆ तब से यह मोल्दोवा के नियंत्रण से मुक्त रहा है। अतः कथन 2 सही नहीं है।
- मोल्दोवा यूरोपीय संघ और उत्तरी अटलांटिक संधि संगठन (नाटो) का सदस्य नहीं है। अतः कथन 3 सही है।

96.

उत्तर: C

व्याख्या:

- जिनेवा कन्वेंशन (1949) तथा इसके अन्य प्रोटोकॉल वे अंतर्राष्ट्रीय संधियाँ हैं जिसमें युद्ध की बर्बरता को सीमित करने वाले सबसे महत्वपूर्ण नियम शामिल हैं।
- ये संधियाँ/प्रोटोकॉल उन लोगों को सुरक्षा प्रदान करते हैं जो युद्ध में भाग नहीं लेते हैं, जैसे- नागरिक, मेडिक्स, सहायता कार्यकर्ता तथा जो युद्ध करने की स्थिति में नहीं होते जैसे- घायल, बीमार और जहाज पर सवार सैनिक व युद्धबंदी।
- पहला जिनेवा कन्वेंशन, युद्ध के दौरान घायल एवं बीमार सैनिकों को सुरक्षा प्रदान करता है।
- दूसरा जिनेवा कन्वेंशन, युद्ध के दौरान समुद्र में घायल, बीमार एवं जहाज पर मौजूद सैन्यकर्मियों की सुरक्षा प्रदान करता है।
- तीसरा जिनेवा कन्वेंशन, युद्ध के दौरान बंदी बनाए गए लोगों पर लागू होता है।
- चौथा जिनेवा कन्वेंशन, कब्जे वाले क्षेत्र सहित नागरिकों को संरक्षण प्रदान करता है।
- अतः विकल्प C सही है।

97.

उत्तर: C

व्याख्या:

संयुक्त राष्ट्र मानवाधिकार परिषद:

- मानवाधिकार परिषद संयुक्त राष्ट्र प्रणाली के भीतर एक अंतर-सरकारी निकाय है जो दुनिया भर में मानवाधिकारों के प्रचार और संरक्षण को मजबूत करने हेतु जिम्मेदार है।
- इस परिषद का गठन वर्ष 2006 में संयुक्त राष्ट्र महासभा द्वारा किया गया था। इसने मानवाधिकार पर पूर्व संयुक्त राष्ट्र आयोग का स्थान लिया था।
- मानवाधिकार हेतु उच्चायुक्त का कार्यालय (OHCHR) मानवाधिकार परिषद के सचिवालय के रूप में कार्य करता है। अतः कथन 1 सही है।
- OHCHR का मुख्यालय जिनेवा, स्विट्जरलैंड में स्थित है।
- इसका गठन 47 संयुक्त राष्ट्र सदस्य देशों से मिलकर हुआ है जो संयुक्त राष्ट्र महासभा (UNGA) द्वारा चुने जाते हैं। अतः कथन 2 सही है।
- ◆ संयुक्त राष्ट्र संघ मानवाधिकारों के संवर्द्धन और संरक्षण में भागीदार राज्यों के योगदान के साथ-साथ इस संबंध में उनके द्वारा की गई स्वैच्छिक प्रतिज्ञाओं और प्रतिबद्धताओं को भी ध्यान में रखता है।
- परिषद की सदस्यता समान भौगोलिक वितरण पर आधारित है। इसकी सीटों का वितरण निम्नलिखित प्रकार से किया गया है:

- ◆ अफ्रीकी देश: 13 सीटें
- ◆ एशिया-प्रशांत देश: 13 सीटें
- ◆ लैटिन अमेरिकी और कैरेबियन देश: 8 सीटें
- ◆ पश्चिमी यूरोपीय और अन्य देश: 7 सीटें
- ◆ पूर्वी यूरोपीय देश: 6 सीटें
- परिषद के सदस्यों का कार्यकाल तीन वर्ष का होता है और लगातार दो कार्यकाल की सेवा के बाद कोई भी सदस्य तत्काल पुनः चुनाव के लिये पात्र नहीं होता है।

98.

उत्तर: B

व्याख्या:

- पृष्ठभूमि: दक्षिण एशियाई क्षेत्रीय सहयोग संगठन (सार्क) द्वारा वर्ष 2014 में नेपाल में आयोजित एक शिखर सम्मेलन में क्षेत्रीय मोटर वाहन समझौते पर सहमत होने में विफल रहने के बाद BBIN कनेक्टिविटी परियोजना की कल्पना की गई थी।
- उत्पत्ति: 15 जून, 2015 को थिंपू में 4 देशों के परिवहन मंत्रियों की बैठक के दौरान उक्त सभी देशों के बीच यात्री, व्यक्तिगत और कार्गो वाहनों के यातायात के नियमन हेतु BBIN मोटर वाहन समझौते पर हस्ताक्षर किये गए थे।
- उद्देश्य: यात्री और कार्गो प्रोटोकॉल को समाप्त करके MVA का संचालन करना, अधिक उप-क्षेत्रीय सहयोग को बढ़ावा देकर BBIN देशों के बीच व्यापार और लोगों से लोगों के बीच संपर्क की पूरी क्षमता का लाभ उठाने में मदद करना। अतः कथन 2 सही है।
- विदेशी फंडिंग: एशियाई विकास बैंक ने अपने दक्षिण एशिया उप-क्षेत्रीय आर्थिक सहयोग कार्यक्रम के हिस्से के रूप में परियोजना का समर्थन किया है और कई बिलियन डॉलर की लगभग 30 सड़क परियोजनाओं को प्राथमिकता देने का अनुरोध किया है। अतः कथन 1 सही नहीं है।
- विश्व बैंक ने अनुमान लगाया है कि MVA के कार्यान्वयन से दक्षिण एशिया के भीतर यातायात-क्षेत्रीय व्यापार में लगभग 60% की वृद्धि हो सकती है, तथा इसने बुनियादी ढाँचे के समर्थन के प्रति रुचि व्यक्त की है।

99.

उत्तर: D

व्याख्या:

- यू.एन. पीसकीपिंग अर्थात् संयुक्त राष्ट्र शांति स्थापना वर्ष 1948 में तब हुई जब संयुक्त राष्ट्र सुरक्षा परिषद द्वारा मध्य-पूर्व में संयुक्त राष्ट्र सैन्य पर्यवेक्षकों की तैनाती को अधिकृत किया गया। अतः कथन 1 सही नहीं है।

- संयुक्त राष्ट्र शांति स्थापना संघर्षरत देशों में शांति स्थापित करने में मदद करती है। इसे केवल शांति स्थापित करने के लिये बनाया गया है, न कि नाटो बलों के खिलाफ लड़ने या हथियार उठाने के लिये। अतः कथन 2 सही नहीं है।
- यह दुनिया भर से सैनिकों और पुलिस की तैनाती करती है तथा उन्हें संयुक्त राष्ट्र सुरक्षा परिषद (UNSC) और महासभा द्वारा निर्धारित कई जनादेशों को संबोधित करने के लिये नागरिक शांति सैनिकों के साथ एकीकृत करता है।

100.

उत्तर: C

व्याख्या:

- इतिहास के संदर्भ में देखें तो सशस्त्र संघर्षों ने सदैव लोगों के जीवन पर कहर ढाया है। मानवीय क्षति के अलावा सशस्त्र संघर्षों ने सांस्कृतिक विरासत के बड़े पैमाने पर विनाश, समुदायों की नींव को कमजोर करने के साथ ही स्थायी शांति एवं सुलह की संभावनाओं को भी जन्म दिया।
- उत्पत्ति: यह देखते हुए कि सांस्कृतिक विरासत का संरक्षण दुनिया के सभी लोगों के लिये बहुत महत्वपूर्ण है इसने सार्वभौमिक संरक्षण की आवश्यकता पर बल दिया है, सशस्त्र संघर्ष की स्थिति में सांस्कृतिक संपत्ति के संरक्षण के लिये कन्वेंशन को वर्ष 1954 में यूनेस्को के तत्वावधान में अपनाया गया था।
 - ◆ इस कन्वेंशन को वर्ष 1954 के हेग कन्वेंशन के रूप में जाना जाता है।
 - ◆ यह ऐसी पहली और सबसे व्यापक बहुपक्षीय संधि है, जो विशेष रूप से शांति के समय के साथ-साथ सशस्त्र संघर्ष के दौरान सांस्कृतिक विरासत की सुरक्षा हेतु समर्पित है।
- अतः विकल्प C सही है।

101.

उत्तर: B

व्याख्या:

- ऑस्ट्रेलिया समूह (AG) देशों का एक अनौपचारिक मंच है, जो किसी भी ऐसी सामग्री के निर्यात को नियंत्रित कर यह सुनिश्चित करता है कि इसका उपयोग रासायनिक या जैविक हथियारों के विकास में न किया जाए। अतः कथन 1 सही है।
- वर्ष 1985 में ऑस्ट्रेलिया समूह (AG) का गठन ईरान-इराक युद्ध (1980-1988) के दौरान इराक द्वारा रासायनिक हथियारों के उपयोग से प्रेरित था।
- राष्ट्रीय निर्यात नियंत्रण उपाय ऑस्ट्रेलिया समूह के सदस्यों को रासायनिक हथियार कन्वेंशन और जैविक एवं विषाक्त हथियार कन्वेंशन के तहत अपने दायित्वों को पूरा करने में सहायता करते हैं। अतः कथन 2 सही है।

- इसमें यूरोपीय संघ सहित 43 सदस्य हैं। सदस्य सर्वसम्मति के आधार पर काम करते हैं। इसकी वार्षिक बैठक पेरिस (फ्रांस) में आयोजित की जाती है।
- भारत 19 जनवरी, 2018 को ऑस्ट्रेलिया समूह में (43वें प्रतिभागी के रूप में) शामिल हुआ था।
 - ◆ 'ऑस्ट्रेलिया समूह' ने सर्वसम्मति से भारत को सदस्य के रूप में स्वीकार करने का निर्णय लिया। अतः कथन 3 सही नहीं है।

102.

उत्तर: C

व्याख्या:

आर्कटिक परिषद:

- आर्कटिक परिषद आर्कटिक देशों, साथ ही आर्कटिक के देशज समुदायों और अन्य आर्कटिक निवासियों के बीच सहयोग, समन्वय व अनुक्रिया बढ़ाने के लिये एक उच्च स्तरीय अंतर-सरकारी निकाय है जिसकी स्थापना 1996 में ओटावा घोषणा से हुई। अतः कथन 1 सही है।
 - ◆ इस परिषद में सदस्य राज्य के रूप में आठ परिधुवीय देश शामिल हैं और इसे आर्कटिक पर्यावरण की रक्षा करने तथा देशज लोगों (जिनके संगठन परिषद में स्थायी भागीदार हैं) की अर्थव्यवस्था एवं सामाजिक और सांस्कृतिक कल्याण को प्रोन्नत करने का अधिदेश प्राप्त है।
- परिषद में सदस्य, तदर्थ पर्यवेक्षक देश और 'स्थायी भागीदार' शामिल हैं।
 - ◆ आर्कटिक परिषद के सदस्य: ओटावा घोषणा के अनुसार कनाडा, डेन्मार्क, फिनलैंड, आइसलैंड, नॉर्वे, रूसी संघ, स्वीडन तथा अमेरिका आर्कटिक के सदस्य देश हैं।
 - ◆ स्थायी भागीदार: 1998 में स्थायी भागीदारों की संख्या दुगुनी होकर वर्तमान में छह हो गई क्योंकि अल्यूट इंटरनेशनल एसोशिएशन (AIA), और उसके बाद वर्ष 2000 में आर्कटिक अथबास्कान काउंसिल (AAC) व ग्विचस 'इन काउंसिल इंटरनेशनल (GGI) को स्थायी सदस्य नियुक्त किया गया।
 - ◆ पर्यवेक्षक दर्जा: यह उन गैर-आर्कटिक देशों के साथ-साथ अंतर-सरकारी, अंतर-संसदीय, वैश्विक, क्षेत्रीय तथा गैर क्षेत्रीय संगठनों के लिये खुला है, जिन्हें परिषद चुनती है और ये इसके कार्यों में योगदान कर सकते हैं। इसकी स्वीकृति परिषद द्वारा मंत्रिस्तरीय बैठक में दी जाती है जो प्रत्येक दो वर्षों में होती है। अतः कथन 2 सही है।
 - जर्मनी, 1998
 - नीदरलैंड, 1998
 - पोलैंड, 1998

- यूनाइटेड किंगडम, 1998
- फ्रांस, 2000
- स्पेन, 2006
- चीन, 2013
- भारत, 2013
- इटली, 2013
- जापान, 2013
- दक्षिण कोरिया, 2013
- सिंगापुर, 2013
- स्विट्ज़रलैंड, 2017

103.

उत्तर: B

व्याख्या:

- रूस कच्चे तेल और तेल उत्पादों का दुनिया का सबसे बड़ा निर्यातक है, जिसने दिसंबर 2021 में 7.8 mb/d तेल की शिपिंग की थी और साथ ही यह सऊदी अरब के बाद दुनिया में कच्चे तेल का दूसरा सबसे बड़ा आपूर्तिकर्ता भी है। अतः कथन 1 सही है।
- भारत, अमेरिका और चीन के बाद 5.5 मिलियन बैरल प्रतिदिन के साथ दुनिया का तीसरा सबसे बड़ा तेल उपभोक्ता है। अतः कथन 2 सही नहीं है।
 - ◆ देश में तेल की मांग प्रतिवर्ष 3-4% की दर से बढ़ रही है।
 - ◆ इस अनुमान के अनुसार एक दशक में भारत प्रतिदिन लगभग 70 लाख बैरल की खपत कर सकता है।
 - ◆ भारत अपना 85% तेल लगभग 40 देशों से आयात करता है, जिनमें से अधिकांश मध्य-पूर्व और अमेरिका से आता है।
 - ◆ रूस से भारत अपनी आपूर्ति का 2% आयात करता है, जिसमें तेल भी शामिल है जिसे वह शोधन के बाद पेट्रोिलियम उत्पादों में परिवर्तित करता है। अतः रूसी तेल ने नहीं बल्कि सामान्य रूप से तेल और इसकी बढ़ती कीमतों ने भारत को चिंतित किया है।
- ब्रेंट क्रूड ऑयल शेटलैंड द्वीप समूह और नॉर्वे के मध्य स्थित उत्तरी सागर तेल क्षेत्रों से निकलता है, जबकि वेस्ट टेक्सास इंटरमीडिएट (WTI) को मुख्य रूप से टेक्सास, लुइसियाना और नॉर्थ डकोटा में अमेरिकी तेल क्षेत्रों से प्राप्त किया जाता है। अतः कथन 3 सही नहीं है।

104.

उत्तर: C

व्याख्या:

राष्ट्रीय क्षेत्राधिकार से परे जैव विविधता पर संधि (BBNJ)

- "BBNJ संधि", जिसे "उच्च समुद्री संधि" के रूप में भी जाना जाता है, वर्तमान में संयुक्त राष्ट्र में वार्ता के तहत राष्ट्रीय क्षेत्राधिकार

से परे क्षेत्रों की समुद्री जैविक विविधता के संरक्षण और सतत् उपयोग पर एक अंतर्राष्ट्रीय समझौता है। अतः कथन 1 सही है।

- यह नया उपकरण संयुक्त राष्ट्र समुद्री कानून संधि (UNCLOS), 1982 के ढाँचे के अंतर्गत विकसित किया जा रहा है, जो समुद्र में मानव गतिविधियों को नियंत्रित करने वाला मुख्य अंतर्राष्ट्रीय समझौता है। अतः कथन 2 सही है।
- यह उच्च समुद्री गतिविधियों का अधिक समग्रता के साथ प्रबंधन करेगा, जिससे समुद्री संसाधनों के संरक्षण और सतत् उपयोग के बीच बेहतर संतुलन स्थापित किया जा सकेगा।
- BBNJ विशेष आर्थिक क्षेत्रों या देशों के राष्ट्रीय जल क्षेत्र से परे उच्च समुद्रों को शामिल करती है।
 - ◆ इंटरनेशनल यूनिनियन फॉर कंजर्वेशन ऑफ नेचर (IUCN) के अनुसार, इन क्षेत्रों में "पृथ्वी की सतह का लगभग आधा हिस्सा" मौजूद है।
 - ◆ इन क्षेत्रों को शायद ही जैव विविधता के लिये विनियमित और विस्तृत किया जाता है, इनमें सिर्फ 1% क्षेत्र का ही संरक्षण किया जाता है।
- फरवरी 2022 में शुरू किया गया वन ओशन समित राष्ट्रीय क्षेत्राधिकार से परे जैव विविधता के उच्चतम स्तर पर महत्वाकांक्षी परिणाम तथा BBNJ वार्ता में शामिल कई प्रतिनिधिमंडलों को एक साथ लाता है।

105.

उत्तर: A

व्याख्या:

- मार्शल प्लान एक यू.एस. प्रायोजित कार्यक्रम था जिसे 17 पश्चिमी और दक्षिणी यूरोपीय देशों की अर्थव्यवस्थाओं के पुनर्वास के लिये डिजाइन किया गया था ताकि स्थिर परिस्थितियों का निर्माण किया जा सके जिसमें द्वितीय विश्व युद्ध के बाद लोकतांत्रिक संस्थान जीवित रह सकें।
- अतः विकल्प A सही है।

106.

उत्तर: A

व्याख्या:

- सल्लतनत ऑफ ओमान (ओमान), खाड़ी देशों में भारत का रणनीतिक साझेदार है और खाड़ी सहयोग परिषद (Gulf Cooperation Council- GCC), अरब लीग तथा हिंद महासागर रिम एसोसिएशन (Indian Ocean Rim Association- IORA) के लिये एक महत्वपूर्ण वार्ताकार है।

भारत के लिये ओमान का सामरिक महत्व:

- ओमान होर्मुज जलडमरूमध्य के प्रवेश द्वार पर है, जिसके माध्यम से भारत अपने तेल आयात के पाँचवें हिस्से का आयात करता है।
- भारत-ओमान रणनीतिक साझेदारी की मजबूती के लिये रक्षा सहयोग एक प्रमुख स्तंभ के रूप में उभरा है। दोनों देशों के बीच रक्षा आदान-प्रदान एक 'समझौता ज्ञापन' फ्रेमवर्क द्वारा निर्देशित होते हैं जिसे हाल ही में वर्ष 2021 में नवीनीकृत किया गया था।
- ओमान, खाड़ी क्षेत्र का एकमात्र ऐसा देश है, जिसके साथ भारतीय सशस्त्र बलों की तीनों सेनाएँ नियमित रूप से द्विपक्षीय अभ्यास और स्टाफ वार्ता आयोजित करती हैं, जिससे पेशेवर स्तर पर घनिष्ठ सहयोग और विश्वास को बल मिलता है।
- ओमान 'हिंद महासागर नौसेना संगोष्ठी' (IONS) में भी सक्रिय रूप से भाग लेता है।
- हिंद महासागर क्षेत्र में अपनी उपस्थिति का विस्तार करने हेतु एक रणनीतिक कदम के रूप में भारत ने सैन्य उपयोग और रसद समर्थन हेतु ओमान में दुकम के प्रमुख बंदरगाह तक पहुँच हासिल कर ली है। यह इस क्षेत्र में चीन के प्रभाव एवं गतिविधियों का मुकाबला करने हेतु भारत की समुद्री रणनीति का हिस्सा है।
 - ◆ दुकम बंदरगाह ओमान के दक्षिण-पूर्वी समुद्र तट पर स्थित है।
 - ◆ यह रणनीतिक रूप से ईरान में चाबहार बंदरगाह के निकट स्थित है। मॉरीशस में सेशेल्स और अगालेगा में विकसित किये जा रहे 'अजम्पशन द्वीप' के साथ दुकम भारत के सक्रिय समुद्री सुरक्षा रोडमैप में सही बैठता है।
- अतः विकल्प A सही है।

107.

उत्तर: B

व्याख्या:

- 'बुखारेस्ट नाइन' (बी-9) पूर्वी यूरोप में नौ नाटो देशों का एक समूह है। ज्ञात हो कि पूर्वी यूरोप के ये देश शीत युद्ध की समाप्ति के बाद अमेरिका के नेतृत्व वाले सैन्य गठबंधन- नाटो का हिस्सा बन गए थे। अतः कथन 2 सही है।
- 'बी-9' या बुखारेस्ट नाइन 4 नवंबर, 2015 को स्थापित किया गया था।
- B9 के सदस्य देशों में रोमानिया, पोलैंड, हंगरी, बुल्गारिया, चेक गणराज्य, स्लोवाकिया तथा एस्टोनिया, लातविया व लिथुआनिया के तीन बाल्टिक गणराज्य शामिल हैं। अतः कथन 1 सही नहीं है।

108.

उत्तर: C

व्याख्या:

- BRICS की चर्चा वर्ष 2001 में Goldman Sachs के अर्थशास्त्री जिम ओ' नील द्वारा ब्राजील, रूस, भारत और चीन की अर्थव्यवस्थाओं के लिये विकास की संभावनाओं पर एक रिपोर्ट में की गई थी। वर्ष 2006 में चार देशों ने संयुक्त राष्ट्र महासभा की सामान्य बहस के अंत में विदेश मंत्रियों की वार्षिक बैठकों के साथ एक नियमित अनौपचारिक राजनयिक समन्वय शुरू किया।
- औपचारिक व्यवस्था: वर्ष 2006 में ब्रिक विदेश मंत्रियों की पहली बैठक के दौरान समूह को औपचारिक रूप दिया गया था।
 - ◆ पहला BRIC शिखर सम्मेलन वर्ष 2009 में रूस के येकतेरिनबर्ग में हुआ और इसमें वैश्विक वित्तीय व्यवस्था में सुधार जैसे मुद्दों पर चर्चा हुई।
 - ◆ दिसंबर 2010 में दक्षिण अफ्रीका को BRIC में शामिल होने के लिये आमंत्रित किया गया और इसे BRICS कहा जाने लगा।
 - ◆ मार्च 2011 में दक्षिण अफ्रीका ने पहली बार चीन के सान्या में तीसरे ब्रिक्स शिखर सम्मेलन में भाग लिया।
- महत्वपूर्ण पहल: वर्ष 2014 में ब्राजील के फोर्टालेजा में छठे ब्रिक्स शिखर सम्मेलन के दौरान BRICS नेताओं ने न्यू डेवलपमेंट बैंक (मुख्यालय-शंघाई, चीन) की स्थापना के लिये समझौते पर हस्ताक्षर किये। अतः कथन 1 सही है।
 - ◆ ब्रिक्स राष्ट्रों ने वर्ष 2014 में छठे ब्रिक्स शिखर सम्मेलन में फोर्टालेजा घोषणा के दौरान ब्रिक्स आकस्मिक रिजर्व व्यवस्था (CRA) बनाने पर भी सहमति जताई। अतः कथन 2 सही है।

109.

उत्तर: D

व्याख्या

- बंगाल की खाड़ी बहु-क्षेत्रीय तकनीकी और आर्थिक सहयोग पहल (बिम्स्टेक) एक क्षेत्रीय संगठन है जिसके 7 सदस्यों में से 5 दक्षिण एशिया से हैं, इनमें बांग्लादेश, भूटान, भारत, नेपाल और श्रीलंका शामिल हैं तथा दो- म्याँमार व थाईलैंड दक्षिण-पूर्व एशिया से हैं। अतः कथन 1 सही नहीं है।
- यह उप-क्षेत्रीय संगठन वर्ष 1997 में बैंकॉक घोषणा के माध्यम से अस्तित्व में आया।
- दुनिया की 21.7 फीसदी आबादी और 3.8 ट्रिलियन अमेरिकी डॉलर के संयुक्त सकल घरेलू उत्पाद (जीडीपी) के साथ बिम्स्टेक आर्थिक विकास के एक प्रभावशाली इंजन के रूप में उभरा है।
- बिम्स्टेक का सचिवालय ढाका में है। अतः कथन 2 सही नहीं है।

110.

उत्तर: B

व्याख्या:

- भारत और म्याँमार द्वारा संयुक्त रूप से कलादान मल्टी-मॉडल ट्रांजिट ट्रांसपोर्ट प्रोजेक्ट की शुरुआत भारत के पूर्वी बंदरगाह से म्याँमार और म्याँमार के माध्यम से भारत के उत्तर-पूर्वी हिस्से में कार्गो के शिपमेंट के लिये परिवहन के एक मल्टी-मॉडल मोड बनाने हेतु की गई थी। अतः कथन 1 सही नहीं है।
- यह परियोजना म्याँमार में सित्तवे बंदरगाह को भारत-म्याँमार सीमा से जोड़ती है और इससे भारत के उत्तर-पूर्वी राज्यों के आर्थिक विकास में योगदान किये जाने की उम्मीद है। यह सिलीगुड़ी कॉरिडोर को दरकिनार करते हुए भारत के उत्तर-पूर्व के लिये एक वैकल्पिक मार्ग भी है। अतः कथन 2 सही है।

111.

उत्तर: D

व्याख्या:

अश्गाबात समझौता:

- इस समझौते का उद्देश्य मध्य एशिया और फारस की खाड़ी के बीच एक अंतर्राष्ट्रीय मल्टीमॉडल परिवहन और पारगमन गलियारा स्थापित करना है।
 - ◆ इसका उद्देश्य यूरेशियन क्षेत्र के भीतर कनेक्टिविटी को बढ़ाना और इसे अंतर्राष्ट्रीय उत्तर-दक्षिण परिवहन कॉरिडोर (INSTC) सहित अन्य क्षेत्रीय परिवहन गलियारों के साथ जोड़ना है।
- समझौते पर पहली बार 25 अप्रैल, 2011 को उज्बेकिस्तान, तुर्कमेनिस्तान, ईरान ओमान और कतर द्वारा हस्ताक्षर किये गए थे।
- वर्ष 2013 में कतर समझौते से हट गया, कजाखस्तान और पाकिस्तान वर्ष 2016 में समूह में शामिल हो गए।
- अप्रैल 2016 में अश्गाबात समझौता लागू हुआ।
- वर्ष 2018 में भारत अश्गाबात समझौते में शामिल हुआ।
- अतः विकल्प D सही है।

112.

उत्तर: B

व्याख्या:

भारत-नेपाल संबंध:

- ऐतिहासिक संबंध: नेपाल, भारत का एक महत्वपूर्ण पड़ोसी देश है और सदियों से चले आ रहे भौगोलिक, ऐतिहासिक, सांस्कृतिक एवं आर्थिक संबंधों के कारण यह विदेश नीति में विशेष महत्त्व रखता है।
 - ◆ वर्ष 1950 की 'भारत-नेपाल शांति और मित्रता संधि' दोनों देशों के बीच मौजूद विशेष संबंधों का आधार है। अतः कथन 1 सही है।

- ◆ भारत व नेपाल दोनों ही देशों में हिंदू व बौद्ध धर्म को मानने वाले लोग हैं।
- ◆ भारत और नेपाल हिंदू धर्म और बौद्ध धर्म के संदर्भ में समान संबंध साझा करते हैं। बुद्ध का जन्मस्थान लुंबिनी वर्तमान नेपाल में स्थित है।
- व्यापार और अर्थव्यवस्था: भारत, नेपाल का सबसे बड़ा व्यापार भागीदार होने के साथ-साथ विदेशी निवेश का सबसे बड़ा स्रोत भी है। इसके अलावा यह नेपाल के साथ व्यापार करने वाले लगभग प्रत्येक तीसरे देश को पारगमन की सुविधा प्रदान करता है।
- ◆ हाल ही में नेपाल के प्रधानमंत्री ने भारत का दौरा किया और भारतीय प्रधानमंत्री के साथ एक शिखर बैठक की। शिखर सम्मेलन में भारत के RuPay कार्ड को नेपाल में लॉन्च करने का निर्णय लिया गया।
 - भूटान, सिंगापुर और संयुक्त अरब अमीरात के बाद नेपाल चौथा देश है, जहाँ रुपये (RuPay) भुगतान प्रणाली मौजूद है। अतः कथन 2 सही है।
- सांस्कृतिक: भारत ने काठमांडू-वाराणसी, लुंबिनी-बोधगया और जनकपुर-अयोध्या को जुड़वा शहर बनाने के लिये तीन 'सिस्टर-सिटी' समझौतों पर हस्ताक्षर किये हैं। अतः कथन 3 सही नहीं है।
- ◆ 'सिस्टर-सिटी' संबंध दो भौगोलिक और राजनीतिक रूप से अलग स्थानों के बीच कानूनी या सामाजिक समझौते का एक रूप है।

113.

उत्तर: B

व्याख्या:

केंद्रीय तिब्बती राहत समिति:

- इसे वर्ष 2015 में शुरू किया गया था। समिति का मुख्य उद्देश्य निजी, स्वैच्छिक एजेंसियों और तिब्बती शरणार्थियों के पुनर्वास एवं उन्हें बसाने के लिये भारत सरकार के प्रयासों के साथ समन्वय स्थापित करना है।
- ◆ इस समिति में भारत, नेपाल और भूटान में स्थित 53 तिब्बती बस्तियों के सदस्य शामिल हैं। अतः कथन 1 सही नहीं है।
- यह तिब्बत की सांस्कृतिक और धार्मिक विरासत को संरक्षित करने तथा निर्वासित तिब्बती लोगों के स्थायी लोकतांत्रिक समुदायों का निर्माण करने और उनके सतत् रखरखाव हेतु समर्पित है।
- यह सरकारों, विशेष रूप से भारत, नेपाल और भूटान, परोपकारी संगठनों और व्यक्तियों की उदार अंतर्राष्ट्रीय सहायता पर निर्भर है।
- सभी CTRC गतिविधियाँ निदेशक मंडल की सहमति और समर्थन तथा TPiE (निर्वासन में तिब्बती संसद) से अनुमोदन के साथ की जाती हैं। अतः कथन 2 सही है।

- TPiE का मुख्यालय हिमाचल प्रदेश के कांगड़ा जिले के धर्मशाला में है, जिसके अनुसार पूरे भारत में 1 लाख से अधिक तिब्बती बसे हुए हैं।

114.

उत्तर: B

व्याख्या:

- दक्षिण एशियाई क्षेत्रीय सहयोग संघ (सार्क) की स्थापना 8 दिसंबर, 1985 को ढाका में सार्क चार्टर पर हस्ताक्षर के साथ हुई थी।
- सार्क में निम्नलिखित आठ सदस्य देश शामिल हैं:
 - ◆ अफगानिस्तान
 - ◆ बांग्लादेश
 - ◆ भूटान
 - ◆ भारत
 - ◆ मालदीव
 - ◆ नेपाल
 - ◆ पाकिस्तान
 - ◆ श्रीलंका
- वर्तमान में सार्क के नौ पर्यवेक्षक देशों में ऑस्ट्रेलिया, चीन, यूरोपीय संघ, ईरान, जापान, कोरिया गणराज्य, मॉरीशस, म्यांमार और संयुक्त राज्य अमेरिका शामिल हैं। अतः कथन 1 सही नहीं है।
- सार्क का मुख्यालय और सचिवालय काठमांडू, नेपाल में है। अतः कथन 2 सही है।

115.

उत्तर: C

व्याख्या:

- CSC का गठन वर्ष 2011 में भारत, श्रीलंका और मालदीव के त्रिपक्षीय समुद्री सुरक्षा समूह के रूप में किया गया था।
- इसमें राष्ट्रीय सुरक्षा सलाहकारों की पाँचवीं बैठक में चौथे सदस्य के रूप में मॉरीशस शामिल किया गया।
- बांग्लादेश और सेशेल्स ने पर्यवेक्षकों के रूप में भाग लिया तथा उन्हें समूह में शामिल होने के लिये आमंत्रित किया गया। अतः कथन 1 सही है।
- CSC के राष्ट्रीय सुरक्षा सलाहकारों की पाँचवीं बैठक ने निम्नलिखित पाँच स्तंभों में क्षेत्रीय सुरक्षा को बढ़ाने और मजबूत करने के लिये सहयोग के प्रमुख क्षेत्रों की पहचान की गई:
 - ◆ सुरक्षा और समुद्री सुरक्षा
 - ◆ आतंकवाद और कट्टरवाद का मुकाबला
 - ◆ अवैध व्यापार और अंतर्राष्ट्रीय संगठित अपराध का सामना करना

- ◆ साइबर सुरक्षा, महत्वपूर्ण बुनियादी ढाँचे और प्रौद्योगिकी की सुरक्षा
- ◆ मानवीय सहायता और आपदा राहत
- अतः कथन 2 सही है।

116.

उत्तर: A

व्याख्या:

- जापान और रूस के बीच कुरील द्वीप विवाद दक्षिण कुरील द्वीप समूह की संप्रभुता को लेकर है।
- ◆ दक्षिण कुरील द्वीप समूह में एटोरोफू द्वीप (Etorofu Island), कुनाशीरी द्वीप (Kunashiri Island), शिकोटन (Shikotan) द्वीप और हबोमाई द्वीप (Habomai Island) शामिल हैं।
- इन द्वीपों पर जापान द्वारा दावा किया जाता है लेकिन रूस द्वारा सोवियत संघ के उत्तराधिकारी राज्य के रूप में इस पर कब्जा कर लिया गया है। अतः विकल्प A सही है।

117.

उत्तर: B

व्याख्या:

- हाल ही में चीनी राष्ट्रपति द्वारा एक नई वैश्विक सुरक्षा पहल (GSI) का प्रस्ताव रखा गया है। GSI को अमेरिका की इंडो-पैसिफिक रणनीति और क्वाड (भारत, यूएस, ऑस्ट्रेलिया, जापान ग्रुप) के विरुद्ध प्रतिक्रियात्मक कदम के रूप में देखा जा सकता है।
- वैश्विक सुरक्षा पहल एक "साझा, व्यापक, सहकारी और टिकाऊ" सुरक्षा एवं आपसी सम्मान, खुलेपन तथा एकीकरण के लिये एशियाई सुरक्षा मॉडल के निर्माण की बात करता है।
- चीन का कहना है कि "अविभाज्य सुरक्षा" के सिद्धांत को बनाए रखने के लिये वैश्विक सुरक्षा पहल की परिकल्पना की गई है।
- "अविभाज्य सुरक्षा" के सिद्धांत का अर्थ है कि कोई भी देश दूसरों की कीमत पर अपनी सुरक्षा को मजबूत नहीं कर सकता है। अतः विकल्प B सही है।

118.

उत्तर: A

व्याख्या:

- हाल ही में यूरोपीय संसद और यूरोपीय संघ (EU) के सदस्य देशों ने घोषणा की है कि वे डिजिटल सेवा अधिनियम (DSA), 2022 पर एक राजनीतिक समझौते पर पहुँच गए हैं।
- यह बड़ी इंटरनेट कंपनियों को गलत सूचना, अवैध और हानिकारक सामग्री के खिलाफ कार्रवाई करने तथा "इंटरनेट उपयोगकर्ताओं एवं उनके मौलिक अधिकारों की उचित सुरक्षा प्रदान करने" के संदर्भ में एक ऐतिहासिक कानून है।

- प्रस्तावित अधिनियम तकनीकी कंपनियों के स्व-नियमन के युग को समाप्त करने और 'इस सिद्धांत को व्यावहारिक रूप से लागू करने का प्रयास करता है कि जो ऑफलाइन अवैध है, वह ऑनलाइन भी अवैध होना चाहिये'।
- भारत में इसी तरह के मुद्दे पर एक विधेयक (डेटा संरक्षण विधेयक 2019) संसद में लंबित है।
- अतः विकल्प A सही है।

119.

उत्तर: D

व्याख्या:

हरित रणनीतिक साझेदारी:

- वर्ष 2020 में आयोजित वर्चुअल समिट के दौरान भारत और डेनमार्क के संबंधों को "हरित रणनीतिक साझेदारी" के स्तर तक बढ़ा दिया गया था।
- हरित रणनीतिक साझेदारी महत्वाकांक्षी 'पेरिस समझौते' और संयुक्त राष्ट्र द्वारा घोषित 'सतत् विकास लक्ष्यों' के कार्यान्वयन पर ध्यान केंद्रित करने के साथ-साथ राजनीतिक सहयोग को आगे बढ़ाने, आर्थिक संबंधों और हरित विकास का विस्तार करने, रोजगार सृजन और वैश्विक चुनौतियों एवं अवसरों के समाधान में सहयोग को मजबूत करने की दिशा में एक पारस्परिक समझौता है।
- दोनों देशों ने हरित रणनीतिक साझेदारी की स्थापना के महत्त्व को स्वीकार करते हुए भारत और डेनमार्क के संबंधित मंत्रालयों, संस्थानों व हितधारकों के माध्यम से सहयोग करने का आश्वासन किया है।
- जलवायु एजेंडे में भारत और डेनमार्क दोनों के महत्वाकांक्षी लक्ष्य हैं।
- भारत दुनिया का तीसरा सबसे बड़ा CO₂ उत्सर्जक है और 2030 तक देश में कार्बन उत्सर्जन दोगुना होने की संभावना है।
- डेनमार्क सरकार की 2030 तक CO₂ उत्सर्जन को 70% तक कम करने की महत्वाकांक्षा है और इसका उद्देश्य सस्ती और स्वच्छ ऊर्जा को लेकर SDG 7 पर अंतर्राष्ट्रीय नेतृत्व करना है।
- अतः विकल्प D सही है।

120.

उत्तर: C

व्याख्या:

NATO क्या है ?

- यह सोवियत संघ के खिलाफ सामूहिक सुरक्षा प्रदान करने के लिये संयुक्त राज्य अमेरिका, कनाडा और कई पश्चिमी यूरोपीय देशों द्वारा अप्रैल 1949 की उत्तरी अटलांटिक संधि (जिसे वाशिंगटन संधि भी कहा जाता है) द्वारा स्थापित एक सैन्य गठबंधन है।

- वर्तमान में इसमें 30 सदस्य देश शामिल हैं।
- ◆ इसके संस्थापक सदस्य बेल्जियम, कनाडा, डेनमार्क, फ्रांस, आइसलैंड, इटली, लक्जमबर्ग, नीदरलैंड, नॉर्वे, पुर्तगाल, यूनाइटेड किंगडम और संयुक्त राज्य अमेरिका थे। अतः कथन 1 सही है।
- ◆ मूल हस्ताक्षरकर्ताओं में शामिल थे- ग्रीस और तुर्की (1952), पश्चिम जर्मनी (1955, 1990 से जर्मनी के रूप में), स्पेन (1982), चेक गणराज्य, हंगरी और पोलैंड (1999), बुल्गारिया, एस्टोनिया, लातविया, लिथुआनिया, रोमानिया, स्लोवाकिया तथा स्लोवेनिया (2004), अल्बानिया एवं क्रोएशिया (2009), मॉन्टेनेग्रो (2017) व नॉर्थ मैसेडोनिया (2020)। अतः कथन 2 सही नहीं है।
- ◆ फ्रांस वर्ष 1966 में नाटो की एकीकृत सैन्य कमान से अलग हो गया लेकिन संगठन का सदस्य बना रहा, इसने वर्ष 2009 में नाटो की सैन्य कमान में अपनी स्थिति पुनः दर्ज की। अतः कथन 3 सही नहीं है।
- मुख्यालय: ब्रुसेल्स, बेल्जियम।
- एलाइड कमांड ऑपरेशंस का मुख्यालय: मॉन्स, बेल्जियम।

121.

उत्तर: D

व्याख्या:

- विश्व वानिकी कॉन्फ्रेंस का आयोजन प्रत्येक छह वर्ष में किया जाता है। इस कार्यक्रम को कोरिया गणराज्य एवं FAO द्वारा सह-आयोजित किया गया। यह विश्व वानिकी कॉन्फ्रेंस एशिया में आयोजित दूसरा कार्यक्रम है। अतः कथन 1 और कथन 2 दोनों सही नहीं हैं।
- पहली कॉन्फ्रेंस का आयोजन एशिया में 1978 में हुआ जिसकी मेजबानी इंडोनेशिया ने की थी।
- विश्व वानिकी कॉन्फ्रेंस ने इस क्षेत्र की प्रमुख चुनौतियों और भविष्य के लिये समावेशी चर्चा हेतु एक मंच के रूप में काम किया है। वर्ष 2022 हेतु थीम: हरित, स्वस्थ और अनुकूल निर्माण।

122.

उत्तर: B

व्याख्या:

- ब्रिक्स विश्व की पाँच अग्रणी उभरती अर्थव्यवस्थाओं- ब्राजील, रूस, भारत, चीन एवं दक्षिण अफ्रीका के समूह के लिये एक संक्षिप्त शब्द (Abbreviation) है।
- ◆ ब्रिटिश अर्थशास्त्री जिम ओ'नील ने 2001 में ब्राजील, रूस, भारत एवं चीन की चार उभरती अर्थव्यवस्थाओं का वर्णन करने

के लिये BRIC शब्द का प्रयोग किया। अतः कथन 1 सही नहीं है।

- ◆ BRIC विदेश मंत्रियों की वर्ष 2006 में पहली बैठक के दौरान इस समूह को औपचारिक रूप प्रदान किया गया था।
 - ◆ दक्षिण अफ्रीका को दिसंबर 2010 में BRIC में शामिल होने के लिये आमंत्रित किया गया था, जिसके बाद समूह ने BRICS का संक्षिप्त नाम अपनाया।
 - ब्रिक्स दुनिया के पाँच सबसे बड़े विकासशील देशों को एक साथ लाता है, यह वैश्विक आबादी का 41%, वैश्विक सकल घरेलू उत्पाद का 24% और वैश्विक व्यापार का 16% का प्रतिनिधित्व करता है।
 - ब्रिक्स शिखर सम्मलेन की अध्यक्षता प्रतिवर्ष B-R-I-C-S क्रमानुसार सदस्य देशों के सर्वोच्च नेता द्वारा की जाती है।
 - ◆ भारत 2021 के लिये अध्यक्ष था।
 - वर्ष 2014 में फोर्टालेजा (ब्राजील) में छठे ब्रिक्स शिखर सम्मेलन के दौरान नेताओं ने न्यू डेवलपमेंट बैंक (NDB - शंघाई, चीन) की स्थापना के समझौते पर हस्ताक्षर किये। उन्होंने सदस्यों को अल्पकालिक तरलता सहायता प्रदान करने के लिये ब्रिक्स आकस्मिक रिज़र्व व्यवस्था पर भी हस्ताक्षर किये। अतः कथन 2 सही है।
- 123.
- उत्तर: D
- व्याख्या:
- शंघाई सहयोग संगठन (SCO) का गठन वर्ष 2001 में हुआ था।
 - ◆ शंघाई सहयोग संगठन (SCO) को विशाल यूरेशियाई क्षेत्र में सुरक्षा सुनिश्चित करने और स्थिरता बनाए रखने के लिये एक बहुपक्षीय संघ के रूप में स्थापित किया गया था।
 - ◆ यह उभरती चुनौतियों एवं खतरों का मुकाबला करने और व्यापार बढ़ाने के साथ-साथ सांस्कृतिक तथा मानवीय सहयोग के लिये सेनाओं के शामिल होने की परिकल्पना करता है।
 - वर्ष 2001 में SCO की स्थापना से पूर्व कजाखस्तान, चीन, किर्गिजस्तान, रूस और ताजिकिस्तान 'शंघाई-5' नामक संगठन के सदस्य थे। अतः कथन 1 सही नहीं है।
 - रूसी और चीनी SCO की आधिकारिक भाषाएँ हैं। अतः कथन 2 सही नहीं है।
 - वर्ष 2021 में ईरान SCO का 9वाँ सदस्य बना। अतः कथन 3 सही है।
- अतः विकल्प D सही है।

124.

उत्तर: C

व्याख्या:

न्यू डेवलपमेंट बैंक (NDB):

- न्यू डेवलपमेंट बैंक वर्ष 2014 में ब्राज़ील के 'फोर्टालेज़ा' में आयोजित छठे ब्रिक्स शिखर सम्मेलन में ब्रिक्स देशों (ब्राज़ील, रूस, भारत, चीन और साउथ कोरिया) द्वारा संयुक्त रूप से स्थापित एक बहुपक्षीय विकास बैंक है। अतः कथन 1 सही है।
- ◆ इसका गठन ब्रिक्स और अन्य उभरती अर्थव्यवस्थाओं में नवाचार एवं अत्याधुनिक प्रौद्योगिकी के माध्यम से तीव्र विकास के लिये बुनियादी अवसंरचना व सतत विकास प्रयासों का समर्थन करने हेतु किया गया था।
- ◆ इसका मुख्यालय शंघाई (चीन) में स्थित है।
 - वर्ष 2018 में 'न्यू डेवलपमेंट बैंक' ने संयुक्त राष्ट्र के साथ सक्रिय और उपयोगी सहयोग के लिये एक मज़बूत आधार स्थापित करते हुए संयुक्त राष्ट्र महासभा में पर्यवेक्षक का दर्जा प्राप्त किया था।
- ◆ इन पाँचों देशों के पास समान वीटो शक्ति है और इसकी स्थापना में सभी देशों द्वारा पूंजी की अंशधारिता समान है। इसके सदस्य देशों को वीटो शक्ति के मामले में समान अधिकार प्राप्त हैं। अतः कथन 2 सही है।

अतः विकल्प C सही है।

125.

उत्तर: D

व्याख्या:

अंतर्राष्ट्रीय श्रम संगठन (ILO):

- यह संयुक्त राष्ट्र की एकमात्र त्रिपक्षीय संस्था है। यह श्रम मानक निर्धारित करने, नीतियाँ को विकसित करने एवं सभी महिलाओं तथा पुरुषों के लिये सभ्य कार्य को बढ़ावा देने वाले कार्यक्रम तैयार करने हेतु 187 सदस्य देशों की सरकारों, नियोक्ताओं और श्रमिकों को एक साथ लाता है। अतः कथन 1 सही है।
- वर्ष 1969 में अंतर्राष्ट्रीय श्रम संगठन को नोबेल शांति पुरस्कार प्रदान किया गया।
- वर्ष 1919 में वर्साय की संधि द्वारा राष्ट्र संघ की एक संबद्ध एजेंसी के रूप में इसकी स्थापना हुई। अतः कथन 2 सही है।
- अंतर्राष्ट्रीय श्रम संगठन वर्ष 1946 में संयुक्त राष्ट्र से संबद्ध पहली विशिष्ट एजेंसी है। अतः कथन 3 सही है।
- इसका मुख्यालय जिनेवा, स्विट्ज़रलैंड में स्थित है। अतः विकल्प D सही है।

126.

उत्तर: A

व्याख्या:

- हाल ही में फिनलैंड और स्वीडन ने उत्तरी अटलांटिक संधि संगठन (नाटो) में शामिल होने के लिये रुचि दिखाई है।
- ◆ फिनलैंड अब तक इस तरह के गठबंधनों से दूर रहा है क्योंकि वह हमेशा अपने पड़ोसी रूस के साथ सौहार्दपूर्ण संबंध बनाए रखना चाहता था। अतः कथन 1 सही है।
 - लंबे समय तक नाटो में शामिल न होने या पश्चिम के बहुत करीब आने का विचार फिनलैंड के लिये अस्तित्व की बात थी।
 - हालाँकि धारणा में बदलाव और नाटो में शामिल होने के लिये भारी समर्थन यूक्रेन पर रूसी आक्रमण के बाद आया।
- ◆ दूसरी तरफ, स्वीडन वैचारिक कारणों से संगठन में शामिल होने का विरोध करता रहा है।
- स्वीडन और फिनलैंड का नाटो में शामिल होने का प्रभाव:
 - ◆ नाटो का सदस्य होने से इन राष्ट्रों को "अनुच्छेद 5" के तहत सुरक्षा गारंटी मिलेगी।
 - ◆ फिनलैंड की भौगोलिक स्थिति उसके पक्ष में है, यदि एक बार यह नाटो का सदस्य बन जाता है तो नाटो और रूस की साझा सीमाओं की लंबाई दोगुनी हो जाएगी तथा यह बाल्टिक सागर में नाटो के गठबंधन की स्थिति को भी मज़बूती प्रदान करेगा।
 - फिनलैंड की सीमा काला सागर से नहीं लगाती है। अतः कथन 2 सही नहीं है।
 - ◆ अधिक संप्रभु शक्तियों द्वारा पश्चिम का पक्ष लेना और उसकी ताकत बढ़ाना रूस के लिये प्रतिकूल साबित हो सकता है।
 - यदि स्वीडन और फिनलैंड नाटो में शामिल होते हैं, विशेषकर इन परिस्थितियों में "इस कदम से रूस को इस बात का आभास होगा कि युद्ध उसके लिये प्रतिकूल परिस्थिति पैदा कर सकता है तथा यह कदम पश्चिमी एकता, संकल्प व सैन्य तैयारियों को और मज़बूती प्रदान कर सकता है।"

127.

उत्तर: A

व्याख्या:

- यह सोवियत संघ के खिलाफ सामूहिक सुरक्षा प्रदान करने के लिये संयुक्त राज्य अमेरिका, कनाडा और कई पश्चिमी यूरोपीय देशों द्वारा अप्रैल 1949 की उत्तरी अटलांटिक संधि (जिसे वाशिंगटन संधि भी कहा जाता है) द्वारा स्थापित एक सैन्य गठबंधन है। अतः कथन 1 सही है।

- इसका मुख्यालय ब्रुसेल्स, बेल्जियम में है। अतः कथन 2 सही नहीं है।
- वर्तमान में इसमें 30 सदस्य देश शामिल हैं।
 - ◆ इसके मूल सदस्य बेल्जियम, कनाडा, डेनमार्क, फ्रांस, आइसलैंड, इटली, लक्जमबर्ग, नीदरलैंड, नॉर्वे, पुर्तगाल, यूनाइटेड किंगडम और संयुक्त राज्य अमेरिका थे।
 - ◆ मूल हस्ताक्षरकर्ताओं में शामिल थे- ग्रीस और तुर्की (1952), पश्चिम जर्मनी (1955, 1990 से जर्मनी के रूप में), स्पेन (1982), चेक गणराज्य, हंगरी और पोलैंड (1999), बुल्गारिया, एस्टोनिया, लातविया, लिथुआनिया, रोमानिया, स्लोवाकिया तथा स्लोवेनिया (2004), अल्बानिया एवं क्रोएशिया (2009), मॉन्टेनेग्रो (2017) व नॉर्थ मैसेडोनिया (2020)।
 - ◆ फ्रांस वर्ष 1966 में नाटो की एकीकृत सैन्य कमान से अलग हो गया लेकिन संगठन का सदस्य बना रहा, इसने वर्ष 2009 में नाटो की सैन्य कमान में अपनी स्थिति पुनः दर्ज की।
 - ◆ स्वीडन नाटो का सदस्य नहीं है। अतः कथन 3 सही नहीं है।

128.

उत्तर: B

व्याख्या:

- हाल ही में संयुक्त राज्य अमेरिका तथा 60 अन्य साझेदार देशों ने

"इंटरनेट के संबंध में भविष्य के लिये घोषणा" नामक एक राजनीतिक घोषणा पर हस्ताक्षर किये हैं।

- भारत, चीन और रूस उन बड़े देशों में शामिल हैं जो इस घोषणा का हिस्सा नहीं हैं। अतः कथन 1 सही नहीं है।
 - भारत ने साइबर अपराध, 2001 पर बुडापेस्ट कन्वेंशन पर भी हस्ताक्षर नहीं किये हैं।
- "राज्य प्रायोजित या दुर्भावनापूर्ण व्यवहार के युग में घोषणा का उद्देश्य मानवता के लिये एक परस्पर संचार प्रणाली को बढ़ावा देना है।
- घोषणा एक समावेशी पहल है, जिसके तहत भागीदार अन्य सरकारों तक पहुँच जारी रखेंगे ताकि उन्हें घोषणा में शामिल किया जा सके।
 - ◆ सभी भागीदार निजी क्षेत्र, अंतर्राष्ट्रीय संगठनों, तकनीकी समुदाय, अकादमिक और नागरिक समाज तथा दुनिया भर में अन्य प्रासंगिक हितधारकों तक पहुँच सुनिश्चित करेंगे ताकि एक खुले, मुक्त, वैश्विक, इंटरऑपरेबल, विश्वसनीय व सुरक्षित इंटरनेट को प्राप्त करने के लिये साझेदारी में कार्य किया जा सके।
- घोषणा और उसके मार्गदर्शक सिद्धांत कानूनी रूप से बाध्यकारी नहीं हैं। अतः कथन 2 सही है।
 - ◆ इसका उपयोग सार्वजनिक नीति निर्माताओं के साथ-साथ नागरिकों, व्यवसायों और नागरिक समाज संगठनों के लिये एक संदर्भ बिंदु के रूप में किया जाना चाहिये।